
गोंयांत बाकीबाब बोरकार आनी शंकर रामाणी हांगेली मराठी | 
एक बळीश्ट परंपरा आसा. त्या पिळगे उपरांत गोंयांत जे मराठी कवी 
जाले तातूंत नरेंद्र बोडके हांचो क्रम खुबूच वयलो लागता. ह्या पुस्तकाचे 
प्रस्तावनेत डॉ. केशव सद्रे हांणी म्हणलां ते प्रमाण तो पयलो लागता. 

कोंकणी कवितेच्या मळार नामना जोडिल्ले सर्वश्री माधव बोरकार, रमेश 
वेळुस्कार, प्रकाश पाडगावकार हे कवी नरेंद्र बोडकेचे समकालीन. बोडकेन 
बाकीबाब बोरकारांचे परंपरेक धरून आपणाली काव्य साधना मराठींतल्यान 
चलयली खरी पूण कोंकणीतल्यानूय कांय काव्यरचना केल्यो. ह्यो तागेल्यो 
कविता श्री. पुंडलीक नायक संपादीत करताले त्या 'ऋतु' ह्या कवितेच्या 
नेमाळ्यांत 983 वर्साच्या अंकांनी उजवाडाक आयल्यात. त्याच काळांत हेरूय | 
कोंकणी नेमाळ्यांनी बोड़केंच्यो कांय कबिता प्रकाशीत जाल्ल्यो. मागीर मात 
बरोच काळ म्हणल्यार सुमार पंचविशेक वर्सा बोडकेन कोंकर्णीत कांय बरोवंक | 
ना. 

आतां म्हणल्यार 200 वर्सा बोडकेन सपासप पन्नाशेक कबिता बरयल्यो. | 
कवींचे भाशेन ताका त्यो 'आयल्यो'. किडनीचे पिडेक लागून कवी मर्णाच्या 
हुंबर्‍्यार आसतना ताका जाल्लो हो एक आगळे-वेगळे तरेचो दिश्टावो आसा. 
मराठीतले एक नामनेचे समीक्षक, त्याच प्रमाण जांच्या जिवीताचो बरोचसो 
काळ गोंयांत सरला आनी जांणी नरेंद्र बोडकेक कवी म्हण घडटना खूब लागसून 
पळयला, त्या डॉ. केशव सद्रे हांणी ह्या कवितांची ग्रोग्य अशी मोलावणी दीर्घ 
स्वरूपाचे प्रस्तावनेत केल्या. ही प्रस्तावना नरेंद्र बोडकेंचे कविते पुरतीच मर्यादीत 
ना तर हेरूय काव्यचर्चेचो तातूंत आस्पाव जाता. 

नरेंद्र बोडकेंचें कवितेचें हातबरप गोवा कोंकणी अकादेमींत दाखल करप, 
त्या हातबरपाक वावुरपी आनी साबार मंडळाची मान्यताय मेळोवन घेवप, 
छापणावळीचेर नदर दवरप, डॉ. केशव सद्रे हांचे कडसून प्रस्तावना बरोवन घेवप 
हो सगळो वावर गोवा कोंकणी अकादेमीचे आदले अध्यक्ष आनी आतांचे 
साबार मंडळाचे वांगडी आनी नरेंद्र बोडकेचे इश्ट श्री. पुंडलीक ना. नायक 
हांणी केला. ते खातीर तांणी गोंयांत तशेंच पुण्यां वचून बोडके आनी डॉ. 
सद्रे हांच्यो भेटी घेतल्यात. प्रशासकीय चौकटी भायलो हो वावर आसा 

अनार्य / स॒ 


आनी श्री. पुंडलीक ना. नायक हांणी तो वावर बोडकेंच्या आनी कोंकणी 
भाशेच्या मोगान केला. अकादेमी सदांच तांच्या उपकारांत उरतली. 

'अनार्य' संग्रहांत बोडकेन 983 वर्सा बरयिल्ल्या क्रतु च्या अंकांनी 
उजवाडाक आयिल्ल्या “तागडी' (जाने./फेब्रु. ।983), “शिरकला' (मार्च/ 
एप्रील ।983), 'सोरोप' (सप्टें./ऑक्टो. ।983), 'मोखप' (जुलय/ ऑगस्ट 
।983) आनी 'आलतड-पलतड' (मार्च/एप्रील ।983) ह्या कवितांचो आस्पाव 
संग्रहांत निमाणेकडेन केला. बोडकेच्यो त्या काळावयल्यो हेर कविता मात 
संग्रहांत घालपाक मेळल्यो नात. 

परिपक्व काव्याचे जाणिवेंतल्यान तयार जाल्ल्यो ह्यो कविता गोवा कोकणी 
अकादेमीक उजवाडावपाची संद दिली देखून अकादेमी कवी नरेंद्र बोडकेचे 
मनापासून उपकार मानता आसतानाच, ताका बरी भलायकी आंवडेता आनी 
ताणें उक्तायल्ले संकल्प (संग्रहाचे निमाणेकडेन छापल्यात) तडीक पावू अशे 
मागतां. 

संग्रहाक खूब कश्टान आनी चत्रायेन दीर्घ अशी प्रस्तावना बरयिल्ले डॉ. 
केशव सत्रे, चित्रकार श्री. बळी खैरे, रेखाचित्रां काडपी श्री. शरद नरेश, 
टायपसेटींग करपी श्रीमती ज्योती गांवकार, ऋतु ऑफसेटचे श्री. हिरू नायक 
तशेंच श्रीमती गौरी बोड़के हांचे अकादेमी उपकार आठयता. 


एन. शिवदास 


अध्यक्ष 
गोवा कोंकणी अकादेमी 


अनार्य / सात 


हांव अनार्य, विस्थापित-विद्रोही 










गोंयांत कविवर्य बा. भ. बोरकार - बाकीबाबांचे जन्मशतीक [ 
अशी बाकीबाबांचीच इत्सा आसतली. तरणाट्या पिरायेंत हावे कांय भा 
बाकीबाबांची मर्यादा दाखोवपाचो यत्न केल्लो. कवी म्हणून बाकीबाबान कों 
आनी मराठींत भव्य दिव्य काम करून दवरलां हातूंत कसलोच दुबाव ना. म्हर्ज 
मतां दुरूस्त करपाची संद म्हाका मडगांवां रवींद्र भवनांत मेळ्ळी. थंयच्यान हां 
पुण्यां आयलों आनी बरो ना जालों. हायपोग्लायसेमिया नांवाची शुगर लो 
जातकूच येता ती घुंबळ म्हाका आयली. तसोच बायलेन-गौरीन शेजाच्यांची 
मदत घेवन हॉस्पिटलांत ऑडमिट केलो आनी तेन्ना कळ्ळे, डायबेटिसान म्हजे 
किडनीचेर परिणाम जाला. दोनूय किडन्यांचें काम बंद जालां. रगतांत 
वाडूंक लागलें. रातची म्हाका न्हीद पडनाशिल्ली. कोणतरी गोमटी दामता अशें 
दिसतालें. हाचेर उपाय कितें? दोतोरांनी सांगले, डायलिसिस. तें आयकून 
मुंबयची म्हजी व्हहली भयण रडपाक लागली. ती नर्स. डायलिसिस म्हळ्यार 
कितें तें तिका बेस बरें खबर आशिल्ले. हांवेय चौकशी केली. डायलिसिस 
म्हणचे कितेंतरी भिरांकूळ, वेदना दिवपी अशेंच सगळ्यांक दिसतालें. जयवंत 
दळवी सारखे कांय लेखक डायलिसिस उपरांत पेड्ड्यार जाल्ले तेंबूय सामकार| 
आशिल्ले. तरीय आमी डायलिसिस करपाचें थारयलें. गौरीन आग्रो धरलो, धीर 
दिलो. | 

मानेंतल्यान कॅनिकूला नांवाची एक नळी घालतात. तातूंत रगत भायर 
काडून कॉम्प्युटर तें शुद्ध करता आनी परत तें रगतं कुडींत व्हांवपाक लागता. | 
पांच वरां न्हिदून रावचो पडटा. लो बीपी, बीपी, स्ट्रोक, हार्ट अँटॅट अशें कितेंय | 
त्या पांच वरांनी उप्रासू येता. हांव हिमोडायलिसिसाक सह्याद्री हॉस्पिटलांत | 
अँडमिट जाताना अम्बुलन्सान गेल्लों. वतना दिसतालें, आतां परतो येता काय | 
ना कोणाक खबर! डायलिसिस चालू आसताना बी.पी. कमी जालो. सलाईन | 
दिवन नॉर्मलाचेर हाडलो. मागीर खूब बरें दिसलें. डायलिसिस सोंपतकूच हांव | 
उबो रावलों. वजन केलें. 85 किलो आशिल्लें. तीन किलो आक्ताक उणें 
जाल्ले. हांव चलत हॉस्पिटलांतल्यान भायर सरलो. हो एक प्रकारचो पुनर्जल्मूच | 
म्हणपाक जाय. 

घरा आयलो. आतां डायलिसिस चालूच उरतलें अशें दोतोरांनी सांगले. | 

अनार्य / आठ 


मर्णाचे नदरेक नदर दिवन परत येताना कोंकणींतल्यान एका फाटल्यान एक 
कविता येवपाक लागल्यो. निर्मितीचो हो चमत्कार हांव पळयतूच रावलों. 43 
कविता बरोवन जाल्यो. तांकां हांवे तांतल्याच एके कवितेचें नांव दिलें. सैमाचे 
नियम मानपी मनीस आयज अनार्य थारला. त्या मूळ विद्रोही अनार्याकडेन म्हजी 
सोयरीक आसा हाची जाणीव ह्या कवितांनी व्यक्‍त जाली. म्हजे विस्थापित 
व्यक्तिमत्व ह्या कवितांतल्यान उलयलें. कोंकणी सरस्पतीक ही म्हजी भेट. 
उशीर जाला खरो पूण इतलें तरी हाताक लागलें. पुंडलीक नायक म्हणटा - 
'नरेन, आतां तुजें रगत खरें शुद्ध जालां, आसूंये.' म्हजो बापूय कोंकणी उलोवपी, 
आवय अहिराणी. ह्या दोनूय भासांक हांव देणें लागता. कोंकणी शारदेन म्हाका 
आपलो आशीर्वाद दिलो हाची धादोसकाय भोगता. 

कविता संग्रहाक डॉ. केशव सत्रे हांणी प्रस्तावना बरोवपाचें मान्य केलें. 
गोंयच्या आनी कोंकणीच्या मोगान तांणी ह्या कवितांचो नियाळ घेतलो. तांच्या 
उपकारांत रावंक सोदतां. 

समेस्तांक बरें मागून, 


5 मार्च 200, पुणे - नरेंद्र बोडके 


अनार्य / णव 


काणी अनार्य मनशाची 


नरेंद्र बोडके हांका गोंय आनी महाराष्ट्रांतले वाचपी वळखतात ते एक 
मराठींत बरोवपी पत्रकार आनी नामनेचो कवी म्हणून. मराठींत तांचे 'पंखपैल , 
'सर्पसत्र', 'शुकशकुन', 'श्यामल' आनी शोधवर्तन हे कविता संग्रह उजवाडाक 
आयिल्ले आसात. तांच्या ह्या कोंकणी कवितांच्या फाटल्यान मराठीतले तांचे 
सगळें कर्तुत्व आनी जाणीवूय उबी आसा. हो कोंकणी कवितांचो संग्रह 
लोकांमुखार येवचे पयलींय तांणी कांय कोंकणी कविता बरयल्यात. पूण 
कवितांझेल्याच्या स्वरुपांत येतात त्यो तांच्यो कविता पयलेच फावट हे खरें. 
मराठींत तांचे कवी म्हणून कर्तुत्व खूब व्हड आसा आनी महाराष्ट्रातली आनी 
गांयातरली प्रतिष्ठेची म्हण्टात तसलीं जायतीं साहित्यसंस्थांची इनामां तांका फाव 
जालीं आसात. नरेंद्र बोडके गोंयकार मराठी कवी ह्या अर्थान बाकीबाब बोरकार 
आनी शकर रामाणी हांचे उपरांतचे पिळगेंतले पयल्या क्रमांकाचे म्हत्वाचे कवी 
आसात. त्यांच्या काव्यजाणिवेचे हें खाशेलेपण हांगा मुजरत सांगूक जाय, 
कारण ते जाणिवेसंबंदांत कोंकणी वाचप्यांक खबर आसत नासत. पत्रकार 
म्हणूनूय ताचें कर्तुत्व व्हड आसा आनी लहानशा पदाचेर काम करता करता ते 
पुण्याच्या 'प्रभात' दैनिकांत संपादक म्हणून काम करुन निवृत्त जाल्ले आसात. 
मुंबय विद्यापीठाची मराठी विशयांतली एम. ए. पदवी तांणी पयल्या वर्गांत 
पयलो येवन जोडिल्ली. सुवर्णपदकूय जोडिल्लें. अशा कर्तुत्वाचे बोडके सद्या 
कोंकणी कविता कशे बरोवंक लागले असो प्रश्‍न कोणाकूय पडत जाल्यार 
ताची जाप बेस बरी सोदूं येता. इतलें मात खरें, तांच्यो कोंकणी कविता लेगीत 
लक्षणीय आसात. आयचे कोंकणी कवितेत आपली खाशेली वळख बोडके 
निर्माण करतले अशें संग्रहांतल्या कवितांवेल्यान म्हणूं येता. 

द्या कविता संग्रहाची भास बाकीबाबांची वो शंकर रामाणींची कोंकणी 
भास न्हय. चड करुन ती भास आसा गांयातल्या बारदेश भागांतले भौजनसमाजांतले 
लोक उलयतात ती. ह्या कविता संग्रहाक “अनार्य” हें शिर्शक तांणी दिलां. 
अनार्य म्हणल्यार आर्यांचे नदरेन सकयल्या पांवड्याचो . हिदुस्थानांत आर्यांचो 
प्रवेश जाल्या उपरांत हांगासल्ल्या आदल्या रहिवाशांक लेखून जे आर्य न्हय ते 
अनार्य, म्हणजे जो आर्याच्या रीतीभातींक पाळो दिना तसलो मनीस, अशा 


अनार्य / धा 


अर्थान आर्य लोक उलयताले. अनार्य ह्या उतरांत अशिश्ट, असभ्य, रानटी, हो 
अर्थ तेन्ना आर्याक अभिप्रेत आशिल्लो. बोडके जेन्ना आपल्या कविता संग्रहाक 


` शिर्शक म्हणून अनार्य हेंच उतर वापरतात, तेन्ना ताच्या फाटल्यान आशिल्लो 


सगळो अभिप्राय सोदचो पडटा. आपल्या लोकांक आर्य म्हणप आनी जे 
आपणांक नाकात तांका उणे लेखून अनार्य म्हणप, हांतूत स्वताक आर्य 
म्हणवप्यांची एक वृत्ती प्रगट जाता. आर्य जेते म्हणल्यार जिखपी आनी हांगासल्ली 
आदली प्रजा ती सगळी जित वा पराजित म्हणून उणी दर्जाची. भाशेचो 
प्राथमिक थराचेर उपेग करुनय हेरांक कमी लेखूं येता. आपणाली भासूय 
वयल्या पांवड्याची अशें आर्य म्हणटाले. हेरांची सगळी भास उणी लेखुनूय 
हेरांक कमी लेखू येता. हेरांची भास कमी दर्जाची अशें पयर्लीच थारावन मागीर 
ती भास उलयतात ते सगळे लोक मागासलेले अशेंय तर्कशास्त्र आर्यांनी 
प्रस्थापित केल्ले. आयच्या तेंपार्य आपणांक वयल्या, उच्च जातीचे समजपी 
लोक दुसऱ्यांच्या भाशेची फकाणां करतात वो तिका उणी लेखतात. बोडके 
सगळ्यांक व्हड़ा नेटान सांगूंक सोदता, आपुण आर्य न्हय, आपुण अनार्य! 
हरशींय आमच्या देशांतले सगळे लोक कांय शुद्ध आर्य वंशाचे न्हय. सगळी 
हिंदुस्थानी प्रजा संमिश्र वंशाची आसा. दुसऱयाक उणाक अशें दाखवपाखातीर 
कांय लोक स्वताक आर्य म्हणून घेतात. हांगासल्ल्या चड़ांत चड लोकांचे 
कातीचो रंग, (केसांची रचना, चेहेऱयाची ठेवण) उंचाय, शरीराची सगळी 
बांदावळनी पळयल्यार हें स्पश्टच जाता, तें म्हणल्यार आमी शुद्ध आर्य न्हय. 
हिंदुस्थानचे आदले रहिवाशी आनी आर्याच्यो शेकड्यांनी पिळग्यो मिश्रण 
जावन जाल्ली प्रजा म्हणल्यार हालींचे भारतीय लोक. तरी आसतना एकच 
जालां, ते म्हणल्यार आर्यांची संस्कृत भास मात आमचीच जावन गेली. 
आमकां तिचेसंबंदांत उपाट अभिमान आसा आनी तो उरतलो. संस्कृत भाशेंतलीं 
सगळीं शास्त्राबी आमी आमचीच म्हणटात आनी फाटलीं कांय हजार वर्सा तीं 
आमचे संस्कृतायेचे भाग जावन आसात. आद्य व्याकरणकार पाणिनी जसो 
आमचो तशे ह्या व्याकरणकाराक पाकिस्तानी लोकूय आपलो म्हणटात हें 
भौतेक जाण जाणा आसतलेच. 

आर्यांनी केलें तशेंच भारतांत आयिल्ल्या योरोपियनांनीय केलें. म्हणल्यार 
गोयांत आयिल्ल्या पुर्तुगेजांनी हांगासल्ल्या लोकांक मराठी वा कोंकणी उलोवपाक, 
व्होंबयो गावपाकबी बंदी केल्ली. फकत पुर्तुगेज भासुच उलोवची आनी मुस्तायकी 


अनार्य / इकरा 


योरोपियनांभशेन न्हेसपाची. पुर्तुगेजांक म्हणल्यार तांच्या धर्मगुरुंक विरोध करपी 
लोकांक तांणी ल्हासून लेगीत उडयले. म्हणल्यार हांगासल्ली सगळी संस्कृतायच 
नश्ट करपाचो पुर्तुगेजांचो हेत आशिल्लो. असल्या अत्याचारांचो वीट येवन हिंदू 
आनी धर्मांतर जाल्ले किरिस्तांव लोक दक्षिण दिकेक कर्नाटक आनी केरळांत 
पावले आनी थंयसल्ल्या देशी संस्कृतार्येत एकरुप जावन गेले. आनी तरीय तांणी ' 
आपली कोंकणी भास राखून दवल्ली. तांचो भेस त्या त्या प्रदेशांतल्या लोकांभशेन 
हिंदुस्थानी पद्धतीचोच उरलो. थंय वचून ते लोक थंयसरली भास शिकले आनी. 
हेरांकडे ते भाशेंत उलोवंक लागले. आपापल्या घरांत ते आयजूय कोंकणीच 
उलयतात. महाराष्ट्रांत ब्रिटीशांनी मराठी भाशेचेर बंदी हाडूक ना, पूण ]9 व्या 
शेंकड्यांत इंग्लेज भास आनी इंग्लेज साहित्याचो आस्पाव महाराष्ट्रांतल्या 
अभ्यासक्रमांत केलो. ब्रिटिश लोकांक आपल्या संस्कृतायेचें श्रेश्‍टपण मराठी 
मनशांक शिकोवन तांका वेगळेच रीतीन गुलाम करपाचे आशिल्ले. पुर्तुगेज .लोक 
दुश्ट आशिल्ठे पूण ब्रिटिशांभशेन धूर्त नासले. ब्रिटिशांच्या धोरणाचो परिणाम 
असो जालो, मराठी मनशांच्या आनी विद्वानांच्या कितल्याशाच पिळग्यांनी 
इग्लेज भास, इंग्लेज साहित्य आनी तांतूतलीं प्रमाणकां म्हणल्यार स्टँडर्डस्‌ 
आपलींच मानली आनी आजूनय ते ह्यो सगळ्यो कल्पना सोडपाक तयार नात. 
हे सगळे हांगा सांगपाचें कारण म्हणल्यार अनार्य ह्या उतराचो कवीच्या 
मर्तीतछो अर्थ आमकां जाता तितलो उक्तो जावंक जाय. आतां मेरेनची कवी 
बोडके हांची जीण म्हणल्यार एक बंडखोराची जीण आसा. समाजाच्यो औपचारिक 
रीतीभाती आनी वयल्या जातींतल्या लोकांच्यो पद्धतीबी तांणी कुशीक सारल्यो. 
सारस्वत ब्राह्मण जावनूय ते गळ्यांत जानवें घालीनात, ही बाब तर सामकी 
किरकोळ, पूण व्हडल्या भयणीच्या लग्नाच्या वेळार वो स्वतःच्या लग्नांच्या 
वेळार तांणी जातीचो कसलोच विचार करुंक ना. हांची नोंद केली म्हणटकच 
औपचारक' रीतीभाती आनी नरेंद्र बोडके हांचो संबंद बरे तरेन उक्तो जावंक 
शकता. आपल्या चरित्राचो कसलोच भाग तांणी लिपोवन दवरुंक ना. तांच्या 
कवितांतल्यान तांचे चरित्रूय उक्ते जाता. कवितेसंबंदातूच न्हय तर जिणेसंबंदात 
लेगीत ते केन्नाय रोमँटिक कल्पना घेवन बसले नात, हे तांच्या कवितेतसून 
स्पश्ट जाता. अशा व्यक्तीन बरयल्ल्यो ह्यो कविता. “अनार्य ह्याच शिर्शकाची 
एक कविताय संग्रहांत आसा ती तांच्या मनांतलो अभिप्राय स्पश्ट करता. 
'अनार्य' हे सगळ्या कवितासंग्रहाक दिलें नांव अभिमानान तांची वळख सांगता. 


अनार्य / बारा 


तांच्यो कोंकणी कविता खंयच्या अर्थान लक्षणीय आसात, ते वाचप्यांनी 
` थारावपाचें. 
बोडके हांचो जल्म मुंबय जालो. ते भुरगेपणांत थंयसर चड काळ रावले 
ना. तांचो बापूय सांखळेचो म्हणल्यार निजाचो गोंयकारुच. तांगेली भास 
कोंकणी. पूण तांचा चड़सो वैचारिक वावर मराठींत आसलो, कारण तांचे 
स्वातंत्र्य चळवळीतले सहकारी महाराष्ट्रांतल्या रॅंडिकल ह्युमॅनिस्ट' ह्या पंगडाचे 
आशिल्ले. स्वातंत्र्यसैनिक आसूनूय तांणी आपल्या तत्वनिष्ठेखातीर केन्नाच 
त्यासंबंदातल्यो सुविधाबी घेवपाचो यत्न करुंक ना. हे तांचे वृत्तीक लागून 
तांच्या कुटुंबाचे खूब लुकसानबी जालें आसुंये. पूण तांणी त्यासंबंदांत कांयच 
करुंक ना. तांच्या कुटुंबियांनी लेगीत तसलो विचार करुंक ना. बोड़क्यांची 
भास खंयची अशे कोणूय विचारीत जाल्यार त्याविशी हे लक्षांत घेवपाचें, तें 
म्हणल्यार बोडके हांची आवय अमरावतीची, देखून तिगेली भास आशिल्ली 
अहिराणी, म्हणल्यार विदर्भातले मराठीचेंच एक रुप वो बोली. ह्या कारणान 
तांच्या घरांतलो भाशाव्यवहार संमिश्र जालो जायत. पूण तांचें शिक्षण म्हापशांत 
इग्लेज माध्यमांत जाल्लें. शाळेंत शिकतना आनी इश्टांकडेनबी तांचो व्यवहार 
सभाविकपणान कोंकणीतूच जाला आसतलो. आजूनूय ते खंयच्याय गोंयकाराकडेन 
उलयतना चडशें कोंकणीतल्यान उलयतात. तांची आवयभास म्हण तांणी 
मराठी नोंदयल्ली आसा, पूण मराठी आनी कोंकणी अशा दोनूय भाशांचेर तांचे 
प्रभुत्व आसा हें दिसून येता. 
म्हजो आनी तांचो परिचय सादारण ।97।-72 ह्या वर्सासावन म्हापशेच्या 
सेंट झेंवियर्स कॉलेजांत जाल्लो. ते इंटर आर्टसांत शिकताले तेन्ना तांची पयलीच 
मराठी कविता वाचून, “तुमी बाकीबाबांचे अनुकरण केलांशें दिसता', हो म्हजो 
स्पश्ट अभिप्राय हांवें तांका रोकडोच सांगिल्लो आनी तो तांणी बऱ्या आनी 
वायट अशा दोनूय अर्थान घेतला अशे दिसता. फुडे तांणी केन्नाच बाकीबाबांचे 
अनुकरण दिसत अशें बरोवंक ना. मागीर एक-देड वर्साभीतर तांची एक मराठी 
कविता 'सत्यकथा' ह्या नामनेच्या मासिकांत हांवें पळयल्ली, तेन्ना परीक्षा 
हॉलांत तांचेसरी मुद्दम वचून हांवें तांका ती अपुर्बायेची गजाल अभिमानान 
सांगिल्ली. बी. ए. क तांणी अर्थशास्त्र (प्रमुख) आनी मराठी (दुय्यम) तर एम्‌. 
ए. शिकतना मराठी आनी सौंदर्यशास्त्र हे विशय घेऊन त्यो दोनीय पदव्यो 
जोड़ल्यो. ते मराठी कविता बर॒यताले, तशेच केन्ना केन्ना बरोबर हेर कबिमित्रांक 


अनार्य / तेरा 


घेवन आमगेर येताले आनी वाडूमयीन विशयांचेर चर्चाबी करताले. ते एम्‌. ए. 
क आसले तेन्ना जी. ए. कुलकर्णीच्यो कथा आनी खानोलकरांच्यो कादंबऱ्यो 
हांच्याविशी आमच्यो चर्चा बऱ्यो रंगताल्यो. दोगांय लेखकांच्या लेखनात 
नियतिवाद कसो येता हे विशीं आमी खूब उलयताले. 

मुंबयक पत्रकार म्हूण काम करताना तांणी कल्याणच्या बिर्ला कॉलेजांत | 
आनी मुंबयच्या महर्षी दयानंद कॉलेजांत मराठीचो लेक्चरर म्हणूनय काम केलें. 
थंय नामनेची ज्येष्ठ मराठी कवयित्री शांता शेळके आनी मराठीतलो प्रसिद्ध | 
लेखक केशव मेश्राम हांचेबरोबर काम करपाची संद तांका मेळ्ळी. पत्रकार 
म्हूण तांची कारकिर्द बरी चलताली. मुंबय आसताना राजधानी ह्या साप्ताहिकाचे 
ते मुखेल संपादक म्हण काम करताले. उप्रांत ते गोंयात आयिछ्े तेन्ना सुरवेक 
नवप्रभा’. आनी गोमन्तक” दैनिकांत द्वा. भ. कर्णिक, माधव गडकरी आनी 
लक्ष्मीदास बोरकार हांचेबरोबर काम करताले. मुखार तांणी गोंयातच बुलंद 
ह्या साप्ताहिकाचे सर्वेसर्वा म्हणूनय काम केल्ले. 

ह्या सगळ्या राटावळींत तांकां खूब तरातरांचे अणभव येत गेले. ह्याच 
कारणान तांचे भितल्लो, झुजपी मनीस खाशेले तरेन घडत गेलो. तांच्या रगतांतली 
मुळावी झुजारुवृत्ती वाडत गेली. रॅडिकल ह्युमॅनिस्ट' पंगडाच्या ध्येयधोरणाकडेन 
आशिल्ल्या, तांच्या बापायच्या संबंदाक लागून तांचेर राजकीय आनी सामाजिक 
जाणिवेचे संस्कारुय घरांतल्यानूच जाल्ले. त्यांच्या सभावांतले जुझारपण जिणेतल्या 
एका अवघड मोडणाचेर तांचे शरीरमनांत सामके उचंबळून वयर आयि्ले, अशें 
आयज दिसता. 2009 च्या दिजेंब्रात तांच्यो दोनूय किडनी काम करीना जाल्यो 
आनी डायलेसिस करत जियेवप वो मर्ण हे दोनूच पर्याय त्यांच्या मुखार उरले. 
डायलेसिस करत जगत रावप हें उलोवपाक खूब सोपें, पूण व्हडा खर्चाचे आनी 
गुंतागुंतीचे प्रकरण आसता. हे अस्तेंतूच तांका ज्यो कविता सुचल्यो त्यो 
सगळ्यो कोंकणीतूनच येवपाक लागल्यो, तांणी त्यो तशोच येंवक दिल्यो. हो 
झरो अकस्मात कित्याक आनी कसो आयलो तें तांकाय कळ्ळें ना. भुरगेपणासावन 
एम, ए. मेरेनचें तांचें शिक्षण म्हापसा-पणजेतूच जाल्ल्या कारणान भोवंतणच्या 
संवसाराकडेन तांचो संपर्क कोंकणींतल्यान चलतालो. म्हणल्यार तांची भाशीक 
पोसवण हेर कितल्याशाच गोंयकाराभशेन कोंकणी आनी मराठी ह्या भाशांचेर 
जाल्ली आसा. त्याभायर, अभ्यासातल्या इंग्लेज आनी फ्रेंच ह्या दोन भाशांचेरुय 
तांची भाशिक पोसवण जाळली. चड करुन त्या भाशांतले काव्यबी तांणी 


अनार्य / चवदा 


अभ्यासलां. साहित्याचो एक अभ्यासक ह्या नात्यान म्हज्यान अशें म्हणू येता, 
बोडके गोंयकार जावूनूय मराठींत बरयतात, ह्या कारणान कांय सुशिक्षित 
गोंयकारांनी कळटां-नकळटां तांचेकडेन दुर्लक्षबी केलां आसतलें. अशा सगळ्या 
लोकांमेरेन आनी आपल्या मित्रपरिवारामेरेन आपल्यो कविता पावूंक जाय अशें 
तांका दिसलें आसत. तांची सद्याची विशिश्ट अवस्था लेगीत तांच्या कोंकणी 
कवितांचे कारण आसू शकता. ह्याच दोनूय कारणांक लागून फाटल्या तीन- 
चार म्हयन्यांत तांका ज्यो कविता सुचल्यो त्यो सगळ्यो कोंकणींतल्यान 
सुचल्या आसतल्यो. त्याच रुपांत त्यो गोंयकारामुखार येवपाची तांची इत्सा ह्या 
संग्रहांतल्या कवितांच्या रुपात सफळ जायत आसा. 

बोडकेंच्या कोंकणी कवितांचे म्हत्वाचें खाशेलेपण सांगपासारकें आसा. 
प्रत्येक भाशेक आपली अशी एक सभाविक लय आसता. ती समजावन सांगप 
कुस्तार, अशक्यच म्हणल्यार जाता. ती भास उलोवपी आनी आयकुपी मनशांक 
ती लय कळटा, कळिल्ली आसता. कोणा दोगां जाणांचे उलोवप पुराय आयकूक 
येनासताना लेगीत ते खंयच्या भाशेंत उलयतात तें आमकां कळटां, तें 
भाशेच्या सभाविक लयीवेल्यान. कित्याक तर त्या भाशेची ती सैमिक लय 
आयकून आयकून आमकां स्पश्ट जाल्ली आसता. हांव स्वता कोंकणी भाशिक 
मनीस न्हय, तरीपूण ]965 सावन सेगीत पस्तीस वर्सा ती भास म्हज्या कानार 
पडटाली. ]972-73 सावन हांव ती भास थोडे भोव प्रमाणांत उलोवंक लागलों. 
त्या भाशेची सैमिक लय म्हाका बरेभशेन कळटा, अशें म्हाका दिसता. ताच्या 
आदारात हांव अशें म्हणटां. बोड़क्‍्यांनी कोकणी भाशेची सैमिक लय आपल्या 
कवितेतल्यान ज्युस्त प्रगटायल्या, हे संबंदातल्यो देखी जाणकार वाचप्यांक ह्या 
संग्रहात सहजतायेन पळोवंक मेळटल्यो. ह्या संग्रहातल्या कवितांत वापरिल्ली 
तांची भास खूबशी गद्याभशेन आसली, तरीय तांतूत आयिल्ली कोंकणी भाशेची 
लय वाचप्याच्या अणभवाक येत रावता. हाव ज्या लयीसंबंदांत उलयता ती 
लय कवितेत कशी येता? कवितेच्या वळींत जीं उतरां आसतात, तांतूतल्या 
कांय उतरांतल्या कांय व्यंजनांचेर आघात आसता, एका आघातावेल्यान दुसऱ्या 
आघातामेरेन बतना आनी दोन उतरांचे मदले जागेंत ही लय आसता, आनी ती 
त्या बळींतल्या उतरांक जोड़टा. हरशी दोन उतरांक जोडत आसता तें भाशेचें 
व्याकरणच, पूण ते गद्य भाशेचें व्याकरण आसता. कवितेचे भाशेचेय तेंच 
व्याकरण आसले तरी लेगीत कवितेत भाशेचें कार्य वेगळे आसता, देखून 


अनार्य / पदरा 


कवितेच्या भाशेच्या वापरांत ती लय उक्ताबप हें कठीण काम बऱ्या कवीची 
प्रतिभा करता. ह्या कवितासंग्रहांत बोड़क्यांनी तेंच काम खूब प्रभावी तरेन, 
योग्य रीतीन केल्लें आसा. 

बोडके यांचो विद्रोह आनी जुझारपण ह्यो दोनूय गजाली एकमेकांच्या 
सांगातानूच वावुरतात. सद्याचे प्रतिकूल परिस्थितीक ज्या नेटान ते तोंड दित 
आसात, ताचेवेल्यानूय बोडकेंचे जुझारपण बेस बरें कळटा. त्यांच्या कविता 
संग्रहाक 'अनार्य' हे तांणीच दिल्ले नांव लेगीत तांचो विद्रोह उकतो करता. तांचो 
विद्रोह खंयच्या एका मनशाआड वो पंगडाआड आसा, अशें दिसना. तो आसा 
जिणेतले वेवस्थेआड. कित्याक तर वेवस्थेंत जी मुल्यांची रचणूक आसता, 
तिचोच वापर करुन मनशां एकामेकांक उणे लेखतात, दुशणां दितात. वेवस्थेचोच 
वापर करुन कोणूय शोशक जाता आनी हेरांचें शोशण करता. ज्या मनशाचें 
शोशण जाता तो सद्दांच शोशित उरता, अशेंय ना तर तोवूय संद मेळटकूच 
स्वतः शोशक जाता आनी शोशणाचें चक्र अखंडतायेन घुंवत रावता. मनीस 
जसजसो सुसंस्कृत जायत गेलो तसतसो ताका आपल्या शिकारप्रवृत्तीचें दमन 
करप गरजेचे जालें. तरीय ती शिकारप्रवृत्ती आदल्या हजारांनी वर्सा त्याच्या 
शरीरामनात मुरत राविल्ल्या कारणान ती मदींच उप्रासून वयर येता आनी केन्ना 
तरी ती आपलीं नाखटां दाखयताच. 

महाराष्ट्र टाइम्सा'च्या (7 मार्च 20]0) आयतार पुरवणींत बोड़केंनी 
बरयल्ले प्लीज' ह्या कविता संग्रहाचे परीक्षण आयलां. प्लीज” ह्या संग्रहाचो 
कवी गुरुनाथ सामंत हो कवी म्हूण वेगळो आनी व्हडलो कित्यापासत थारता, 
हेसंबंदान तांणी परगटायल्लीं मतां आमी मुजरत लक्षांत घेवंक जाय. बोड़केंच्या 
मताप्रमाण गुरुनाथ सामंत आपणालें दुःख जे तरेन पितारता, तें म्हत्वाचे. 
आपणांक सादी सरळ जीण जगपाक मेळना जाल्यार तांतूत आपलो गुन्यांव 
किते, असो 'निवेदकाक प्रस्न पडिल्लो आसा. मागीर ते दुःखच ताडनाचें रुप 
घेता. निवेदक सामको आत्मनाशाच्या शिमेर पावता. पूण त्या कडेलोटाच्या 
पयलीच ताका अनंतपणाचो स्पर्श जाता आनी तो भाबड्या साक्षात्कारी 
मार्गाकडेन वचना, म्हण तो कवी बंडखोरांचे मजगती व्हडलो आनी वेगळो, 
अशे म्हणू येता. मुक्ती ही जिणेभशेनूच सदांच घडपी आनी तरीय आपल्या 
जाणिवेत आपल्या उजवाडान केन्ना केना अकस्मात लख्ख जावपी जितीजागती 
बाब आसा. ती ताका जाणवता आनी तिचो अणभव तो कवी आपले कवितेंतल्यान 


अनार्य / सोळा 







ः शकता. ह्याचखातीर तो कवी (गुरुनाथ सामंत) वेगळो आनी व्हडलो 
अशे म्हणू येता. म्हाका अशें दिसता, हे सगळें वर्णन खासा बोडके हांकाय 
लागू पडटा, कित्याक तर तांची पुराय कोंकणी आनी मराठी कविता वाचल्या 
उप्रांत असोच अणभव जाणकार वाचप्यांक येता. 

भारतीय संस्कृतार्येत मुक्‍ती ह्या उतराचो आध्यात्मिक अर्थ वेगळो आसूंक 
शकता. पूण खंयच्याय बंधनातल्यान वो वज्यांतल्यान सुटका जावप आनी तशें 
जातना सगळींच बंधनां वा वर्जी नाच्च जावप, हो म्हज्या मतान मुक्‍तीचो अर्थ 
कांय कलावंतांचे नदरेन आसता. जिणेतलीं कितलींशींच बंधनां वेवस्थेचे 
फास्केंत आसता. आपली जीण जगत आसतना मनशाच्या वाट्याक जे कसलेय 
बरेवायट अणभव येतात, तांचो ताच्या मनाचेर आनी व्यक्तिमत्वाचेरूय कितें 
तरी ठसो उदेताच. आनी तो तिगून उरता, केन्ना मनशाक त्रास करुक शकता. 
केन्ना केन्ना ताची कसलीच यादूय उरना. मात सुप्त मनांत तो तिगूत उरता. 
जिणेंतल्या जायत्या अणभवांचे वजेय जाता वो मनशाचे मानेर जोखड करें 
जावन बसता. असल्या जोखडांतल्यान जण एकलो सुटूंक सोदता. अशी सुटका 
जावप म्हणल्यार मुक्‍ती. ही मुक्‍ती जिणेतूच कोणाकूय अणभवाक येबंक 
शकता. पूण त्या मानान कवी वो कलावंताक अशी मुक्ती जोडप शक्य जाता, 
सोपें जाता. ताच्या कवितेच्या वो कलेच्या माध्यमांतल्यान हें जावंक शकता. 
हे मु्तीचो आनंद वेगळोच आसता. ताची दुसऱया खंयच्याय आनंदाकडेन सर 
जायना. मात कवीक आपल्याच निर्मणीकडेन अलिप्तपणान पळोवप जमूंक 
जाय. पूण तो त्या अणभवांतल्यान इल्लो तरी मेकळो, मुक्त जाता तेन्नाच असले 
अलिप्तपण शक्य आसता. कांय थोड्यांक तें अलिप्तपण राखप शक्य जाता. 
त्याखातीर प्रगलभताय जाय पडटा. ही प्रगल्भताय मनशाची सैमिक बुद्द आनी 
ताणें घेतिल्ल्या अणभवाच्या संयोगार आदारलेली आसता म्हण सगळ्यांकूच 
सगळ्या वेळार ते शक्य जाता अशें न्हय. 

बोड़केंच्या कवितेंसंबंदान बरयतना पयली तांतूतल्या आशयाची चर्चा 
करू येता. कविता बरोवप म्हणल्यार एक तरेचो आपल्याच अस्तित्वाचो कवीन 
घेति्लो सोद. तात्त्विक नदरेन पळयत जाल्यार तो सोद घेतना मनीस कितल्याय 
खोलायमेरेन वचूंक शकता. तांतूत कांय प्रस्नांच्यो जापो सोदूं येतात. हांव 
कोण? ह्या संवसारात म्हजो जागो खंयचो? हेर मनीस आनी हेर सगळ्या 
गजालींकडेन आशिल्ल्या म्हज्या नात्यांचो अर्थ कितें? हो संवसार कोणे 


अनार्य / सतरा 


कवितेच्या भाशेच्या वापरांत ती लय उक्तावप हें कठीण काम बऱ्या कवीची 
प्रतिभा करता. ह्या कवितासंग्रहांत बोडक्यांनी तेंच काम खूब प्रभावी तरेन, | 
योग्य रीतीन केल्लें आसा. 

बोडके यांचो विद्रोह आनी जुझारपण ह्यो दोनूय गजाली एकमेकांच्या 
सांगातानूच वावुरतात. सद्याचे प्रतिकूल परिस्थितीक ज्या नेटान ते तोंड दित 
आसात, ताचेवेल्यानूय बोड़केंचे जुझारपण बेस बरें कळटा. त्यांच्या कविता 
संग्रहाक अनार्य” हे तांणीच दिलें नांव लेगीत तांचो विद्रोह उक्तो करता. तांचो 
विद्रोह खंयच्या एका मनशाआड वो पंगडाआड आसा, अशें दिसना. तो आसा 
जिणेतले वेवस्थेआड. कित्याक तर वेवस्थेंत जी मुल्यांची रचणूक आसता, 
तिचोच वापर करुन मनशां एकामेकांक उणे लेखतात, दुशणां दितात. वेवस्थेचोच 
वापर करुन कोणूय शोशक जाता आनी हेरांचें शोशण करता. ज्या मनशाचें 
शोशण जाता तो सद्दांच शोशित उरता, अशेंय ना तर तोवूय संद मेळटकूच 
स्वतः शोशक जाता आनी शोशणाचें चक्र अखंडतायेन घुंवत रावता. मनीस 
जसजसो सुसंस्कृत जायत गेलो तसतसो ताका आपल्या शिकारप्रवृत्तीचें दमन 
करप गरजेचे जालें. तरीय ती शिकारप्रवृत्ती आदल्या हजारांनी वर्सा त्याच्या 
शरीरामनात मुरत राविल्ल्या कारणान ती मदींच उप्रासून वयर येता आनी केन्ना 
तरी ती आपलीं नाखटां दाखयताच. 

महाराष्ट्र टाइम्सा'च्या (7 मार्च 200) आयतार पुरवणीत बोड़केंनी 
बरयल्ले प्लीज ह्या कबिता संग्रहाचें परीक्षण आयलां. “प्लीज” ह्या संग्रहाचो 
कवी गुरुनाथ सामंत हो कवी म्हूण वेगळो आनी व्हडलो कित्यापासत थारता, 
हेसंबंदान तांणी परगटायल्लीं मतां आमी मुजरत लक्षांत घेवंक जाय. बोड़केंच्या 
मताप्रमाण गुरुनाथ सामंत आपणालें दुःख जे तरेन पितारता, तें म्हत्वाचें. 
आपणांक सादी सरळ जीण जगपाक मेळना जाल्यार तांतूत आपलो गुन्यांव 
कितें, असो. निवेदकाक प्रस्न पडिल्लो आसा. मागीर ते दुःखच ताडनाचें रुप 
घेता. निवेदक सामको आत्मनाशाच्या शिमेर पावता. पूण त्या कडेलोटाच्या 
पयलीच ताका अनंतपणाचो स्पर्श जाता आनी तो भाबड्या साक्षात्कारी 
मार्गाकडेन वचना, म्हूण तो कवी बंडखोरांचे मजगती व्हडलो आनी वेगळो, 
अशे म्हणू येता. मुक्ती ही जिणेभशेनूच सदांच घडपी आनी तरीय आपल्या 
जाणिवेत आपल्या उजवाडान केन्ना केना अकस्मात लख्ख जावपी जितीजागती 
बाब आसा. ती ताका जाणवता आनी तिचो अणभव तो कवी आपले कवितेंतल्यान 


अनार्य / सोळा 






: शकता. ह्याचखातीर तो कवी (गुरुनाथ सामंत) वेगळो आनी व्हडलो 
अशे म्हणू येता. म्हाका अशें दिसता, हे सगळें वर्णन खासा बोडके हांकाय 
पड़टा, कित्याक तर तांची पुराय कोंकणी आनी मराठी कविता वाचल्या 
उप्रा असोच अणभव जाणकार वाचप्यांक येता. 

भारतीय संस्कृतायेंत मुक्ती ह्या उतराचो आध्यात्मिक अर्थ वेगळो आसूंक 
शकता पूण खंयच्याय बंधनातल्यान वो वज्यांतल्यान सुटका जावप आनी तशें 
जातना सगळींच बंधनां वा वर्जी नाच्च जावप, हो म्हज्या मतान मुक्‍तीचो अर्थ 
कांय कलावंतांचे नदरेन आसता. जिणेतलीं कितलींशींच बंधनां वेवस्थेचे 
फास्केंत आसता. आपली जीण जगत आसतना मनशाच्या वाट्याक जे कसलेय 
बरेवायट अणभव येतात, तांचो ताच्या मनाचेर आनी व्यक्तिमत्वाचेरूय कितें 
तरी ठसो उदेताच. आनी तो तिगून उरता, केन्ना मनशाक त्रास करुक शकता. 
केन्ना केन्ना ताची कसलीच यादूय उरना. मात सुप्त मनांत तो तिगूत उरता. 
जिणेंतल्या जायत्या अणभवांचे वजेय जाता वो मनशाचे मानेर जोखड करें 
जावन बसता. असल्या जोखडांतल्यान जण एकलो सुटूक सोदता. अशी सुटका 
जावप म्हणल्यार मुक्ती. ही मुक्ती जिणेतूच कोणाकूय अणभवाक येबंक 
शकता. पूण त्या मानान कवी वो कलावंताक अशी मुक्ती जोडप शक्य जाता, 
सोपें जाता. ताच्या कवितेच्या वो कलेच्या माध्यमांतल्यान हें जावंक शकता. 
हे मुक्तीचो आनंद वेगळोच आसता. ताची दुसऱया खंयच्याय आनंदाकडेन सर 
जायना. मात कवीक आपल्याच निर्मणीकडेन अलिप्तपणान पळोवप जमूंक 
जाय. पूण तो त्या अणभवांतल्यान इल्लो तरी मेकळो, मुक्त जाता तेन्नाच असले 
अलिप्तपण शक्य आसता. कांय थोड्यांक तें अलिप्तपण राखप शक्य जाता. 
त्याखातीर प्रगलभताय जाय पडटा. ही प्रगल्भताय मनशाची सैमिक बुद्द आनी 
ताणें घेतिल्ल्या अणभवाच्या संयोगार आदारलेली आसता म्हण सगळ्यांकूच 
सगळ्या वेळार ते शक्य जाता अशें न्हय. 

बोड़केंच्या कवितेंसंबंदान बरयतना पयली तांतूतल्या आशयाची चर्चा 
करू येता. कविता बरोवप म्हणल्यार एक तरेचो आपल्याच अस्तित्वाचो कवीन 
घेतिल्लो सोद. तात्त्विक नदरेन पळयत जाल्यार तो सोद घेतना मनीस कितल्याय 
खोलायमेरेन वचूंक शकता. तांतूत कांय प्रस्नांच्यो जापो सोदूं येतात. हांव 
कोण? ह्या संवसारात म्हजो जागो खंयचो? हेर मनीस आनी हेर सगळ्या 
गजालींकडेन आशिल्ल्या म्हज्या नात्यांचो अर्थ कितें? हो संवसार कोणे 


अनार्य / सतरा 







रचलो? तो रचपी म्हणल्यार कोणी गिन्यानी निर्मिक आनी का आसा 
एखाद्र्या कुड्ड्यान चावी दिल्ल्या खेळण्याभशेन हो संवसार चलता ? 
कोणी जाणकार नियंता हें जग चलयता, म्हणल्यार हो संवसार 
फाटल्यान ताजो हेतूबी कितें आसूं येता ? त्या नियंत्याचे सं 
सगळ्या सजीव-निर्जीवांकडेन आनी मनशांकडेन जें नातें आसा ते कसले नातें 
आसता? असले कितलेशेच प्रस्न विसाव्या शेंकड्यातल्या कवी-कलावंतांक 
पडले अशें दिसता. खंयच्याय धर्माची फास्की आपणायली म्हणजे मागीर 
असले प्रस्न पडनात. कित्याक तर धर्माचे फास्केंत ह्या प्रस्नांच्यो जापो तयार, 
सामक्यो रंडिमेड' मेळटात. ह्यो जापो विसाव्या शेंकड्याच्या पयलीं, जायत्या 
लोकांनी आपापले परीन दिल्ल्यो आसात. त्या सगळ्या विचारवेव्हाराक 
'मेटॅफिजिक्स' अशें म्हणटात. पूण एकोणविसाव्या आनी विसाव्या शेंकड्यातल्यो 
जायत्यो घडामोडी आनी महायुद्धांबी हाका लागून त्यो सगळ्यो जापो कांय 
कवी-कलावंतानी मानून घेवंक ना. ह्याच काळांत पुराय संवसारातल्या मनशांचे 
जाणिवेत कितलेशेच मुळावे बदल घडून आयले. सायकॉलॉजी, फिलॉसॉफी, 
अर्थशास्त्र ह्या शास्त्रांत आनी फिजिक्सासारख्या विज्ञानाच्या मळार सापेक्षतावादाक 
आनी हेरय संशोधनाक लागून जाल्ले कांय बदल इतले विलक्षण आनी मुळावे 
आसात, ताका लागून मनशांची सगळी जाणीव लेगीत मुळांतल्यान पुराय 
बदलून गेली. आईन्स्टाईन, बर्गसाँ हांच्या नव्या संशोधनाक लागून विज्ञानाचो 
न्युटोनियन फिजिक्स हो आदार सामको नश्ट जालो. हरशी अठराव्या-एकोणिसाव्या 
शेंकड्यात मनीसजातीक अशें दिसताले, मनीस होच ह्या संवसाराचो केंद्रबिंदू 
आसा आनी विज्ञान आनी तंत्रज्ञानाच्या वापरान मनीस ह्या संवसारांत कितेंय 
करूक शकता. मनशाच्या कर्तुत्वाक फकत स्काय इज द लिमिट. पूण विज्ञानाचो 
सगळो आदार विज्ञानातल्याच कांय संशोधनाक लागून नश्ट जालो. ताका 
लागून आदल्या तेंपार रोमँटिसिझम्च्या कालखंडात रोमँटिक विचारसरणीच 
अनुसार मनशाची सगळ्या बंधनातल्यान मुक्तता करपाचो जो मानवमुक्तीचो 
प्रकल्प म्हण संवसारभर चलतालो, ताकाय आकांताचे धपके बसून मनशाची 
अवस्ता त्रिशंकूभशेन जाली. मनशांची काळासंबंदाची जाणीवूय पुराय तरेन 
बदलल्ली. ती बदलली देखून भाशेचेंय स्वरुप बदल्लें. एकाच खिणांत सगळो 
भूतकाळ आनी भविश्यकाळ आस्पाविल्लो आसता आनी एका मनशाक काळ 
जे तरेन जाणवता तसोच तो हेरांकूय जाणवत अशें ना, हो विचारपासून सामान्य 

न नशाक कळप कुस्तार. जंय विज्ञानांत लेगीत खंयचीय गजाल निश्चितार्थाची 
उरुंक ना, थंय युनिव्हर्सल सत्यांचे युनिव्हर्सलपण आनी सत्यपणूय दुबावित 
गेलें. मनशान खंयच्या गजालीचो आदार मानपाचो तेंवूय कोण सांगूक 
. पयल्या आनी दुसऱ्या महायुद्धांनी संवसारांत घडयल्लो मनीससंहार 
मनीससंहार नासलो, जाल्यार हजारांनी वर्सा जीं मानवी मुल्यां संस्कृतायेन 
निर्माण केल्लीं तींवूय नश्ट जालीं. मानवजातीचे जाणिवेंत जाल्ले हे सगळे बदल 
मराठी कवितेंत नवकविते' च्या रुपांत प्रगटले. मराठी आनी हेर भारतीय 
भाशांतल्या साहित्यांत, चड करुन कवितेंत हे सगळे ।940-45 सावन प्रगट 
जावंक लागले. ताका कवितेंतलो वा साहित्यांतलो आधुनिकवाद (मॉडर्निझम्‌) 
अशें म्हणटात. 

बोडकेंच्या मराठी कविवेत आधुनिकवादी नवकवितेचो मुखावयलो पांवडो 
जोडला हें तांच्या पांचूय मराठी कविता संग्रहांतल्या कवितांवेल्यान दिसता 
आनी तो पावंडो आसा अस्तित्ववादाचो. गोंयच्या मराठी बो कोंकणी कवितेंत 
मात हो आधुनिकवाद वो नवकविता' वो अस्तित्ववाद लेगीत विशेशतायेन 
येवंक़ ना, .(“काशि म्हंटा' आनी, 'काशिक म्हणचेंच पडटा', ह्या काशिनाथ 
शांबा लोलयेकाराचे कविता झेल्यांचो आडवाद सोडून) कारण बाकीबाब आनी 
हेर गोमंतकीय कवी जे मराठींत बरयताले, तांची चडशी कविता रोमँटिक 
'धारेंतलीच उरिल्ली. शंकर रामाणींची मराठी कविता कोणांक 'रोमँटिक परंपरेतलीच 
गूढ अर्थाची कविता' आसा अशें दिसता, तर कोणाक ते आध्यात्मिक कविता 
बरयतात अर्शे दिसता. पूण तांचे कवितेचो बरो अभ्यास बोडकेनी केल्लो आसा. 
तांच्या मतान शंकर रामाणी आपले कवितेंत आशयघन संदिग्धता निर्माण 
करतात आनी तांच्या कवितांत भावनांचे जें अमूर्तीकरण केलें आसता तशें 
आनिक कोणाचे कवितेंत ताणी (बोडकेनी) पळोंबक ना. बोडकेच्या कवी 
म्हणून जाळले घडणींत बाकीबाबांचो कसलोच प्रभाव दिसना, पूण शंकर रामाणींचो 
प्रभाव बोडकेंच्या मराठी कवितेर आनी तांच्या कवी म्हण घडिल्ल्या जाणिवेचेर 
आसा, अशें म्हाका दिसता. तुळणाच करपाची जाल्यार अशेंय म्हणू येता, 
शंकर रामाणींचे कवितेंत आसा तसली संदिग्धता बाकीबाब बोरकरांच्या कवितेंत 
रिगूक ना. बाकीबाबांनी आपणाले मराठी ,कवितेंत नवकवितेंतलो प्रतिमावाद 
बरे तरेन पोसला पूण तांणी नवकवितेचें खाशेलें महानगरी वारें आपले कवितेक 
मात्तूय लागूक दिवंक ना. मराठी नवकवितेंत महानगरी संवेदनशीलतेचो व्हडलो 


अनार्य / एकोणीस 








भाग आसा. गोंयांत महानगरां नाशिल्ल्या कारणान महानगरीय व 
म्हणटात, ती गोंयच्या मराठी वो कोंकणी कवितेंत येवंक ना, हें 
म्हणपाचें. इतलेंच न्हय तर मर्ढेकर आनी विंदा करंदीकर आपणाल्या 
महानगरी जाणीव कित्याक प्रगटायतात असोच प्रस्न तेन्नाच्या मराठी 
गोंयकार रसिकांक पडटालो. 

आदीं सांगिल्ले, हांव कोण? म्हर्जे ह्या संवसारात काम कितें? 
मुळावे प्रस्न विसाव्या शेंकड्यांतूच चड म्हत्वाचे दिसूंक लागले, कारण 
देवाधर्माचे म्हत्वूय जायत्या प्रमाणांत उणें जालें. अस्तंती जगांत आनी भारतातूय 
सगळे लोक राजाक परमेश्वराचो प्रतिनिधी मानताले. पूण संवसारांतली राजांचीय 
सत्ता सोपून गेली. मनीस खंयचीय गजाल आपणावपा पयली खूब विचार करुक 
लागलो. अर्थात देवाधर्माचे म्हत्व उणें जाले, अशें म्हणलां तरीय जो देव 
हजारांनी वर्सा मनशांचे जाणिवेचो आनी जिणेचो भाग जावन आसा, ताका तशें 
पुराय तरेन कुशीक दवरुंक शक्य जायना. अस्तित्वसोदांत देवाचो सोद होवूय 
एक म्हत्वाचो विशय आसूंक शकता. बोडकेंनी तोवूय सोद घेतिल्ल्याची नोंद 
त्यांच्या देव' तशेच 'खेळ' ह्या दोन कवितांतल्यान केल्लो आसा. आदं सांगिल्ले 
सगळे प्रस्न आनी परमेश्वराच्या अस्तित्वाविशींची सगळी चर्चा ब्रिसाव्या 
शेंकड्यांत उदेल्ल्या एका तत्वगिन्यानाकडेन आमकां पावयता. ते तत्वगिन्यान 
म्हणल्यार अस्तित्ववादी तत्वगिन्यान. त्या तत्वगिन्यानाप्रमाण मनशाचें अस्तित्व 
हीच एक बाब सगळ्यांत चड म्हत्वाची थारता आनी हेर खंयचीय गजाल देव, 
धर्म, गुरुंची शिकवणबी कमी म्हत्वाची आसता, कित्याक तर मनशाचे जिणेंत 
म्हत्वाचे निर्णय घेवपाच्या वेळार हांतुतले कांयच _उपेगाक येना. म्हणल्यार 
मनशाक निर्णय घेवचो पडटा, तो फकत आपल्या अस्तित्वाकूच चड़ांत चड़ 
म्हत्व दिवन घेवचो पडटा. त्या निर्णयाच्या वेळार ताची स्वताची म्हूण जी 
नैतिकता आसता, तीच ताका उपेगाक येता. अशी नैतिकता बोड़केंकडेन 
आसा आनी ते तेच नैतिकतेन चलतात. खंयच्याय मनशाक मनशाभशेनच 
वागोवपाचें, कोणाचोय गैरफायदो घेवचो न्हय, कोणाचेर अन्याय करचो न्हय, 
कोण अन्याय करता, अशें दिसतकूच तो अन्याय उक्तो करचो, तशें करतना 
व्यक्तिगत फायद्यातोट्याकडेन लक्ष दिवचें न्हय, सगळ्या वेन्हारांत प्रामाणिकपणान 
चलचें, हें सादारण तांच्या नैतिकतेचें स्वरुप म्हणू येता. अशे तरेन विचार करपी 
मनीस आपशींच हेर कोणेंय तयार केल्ल्यो खंयच्याय नीतीनेमांच्यो फास्क्यो 

E आसतात, अशें मानीना. मनशांक एके वटेन निर्णयाचे 
आसता खरें, पूण ताचो उपेग करप सामकें कठीण जाता, कित्याक तर 
सगळी जापसालदारकी त्याच्या स्वताचेर पडटा, म्हूण परिणामाक 
दिवपाचें कठीण कामूय ताकाच करचें पडटा. जगता आसताना ह्याच 
जगत रावप आनी सगळें कशें कितें ते चितप म्हणल्यार आपणाल्या 
सोद. बोड़केंच्यो कविता ह्या अर्थान अस्तित्ववादी धारेंतल्यो 
कविता आसात. 

जसो उजवाडाचो अर्थ कळपाखातीर काळोख म्हणल्यार कितें तें कळूंक 
जाय, तसोच अस्तित्वाचो पुराय अर्थ कळपाखातीर मर्णाच्याय अर्थाचो सोद 
गरजेचो आसता. अस्तित्वसोद कसोय घेतलो तरी जोमेरेन तांतूंत मर्णाच्या 
अणभवाचो आस्पाव ना, तोमेरेन तो सोद अपूर्ण म्हणपाचो. मर्णाचो अणभव 
असो आसता, तो अणभव घेतल्या उप्रांत तो विस्कटावन सांगपाक कोण परतून 
येयना. कारण अस्तित्वाचो अभाव म्हणल्यार जाणिवेचोय अभाव. तरी आसतना 
बोडके हांका मर्णाच्या अणभवाची जी जाणीव सद्याचे विशिश्ट परिस्थितींत 
कल्पनेच्या माध्यमातल्यान जाळी आसा, तिचोच सोद ताणी आपल्या ह्या 
कवितांतल्यान प्रगटायला. मर्णासंबंदातले आपले विचार, भावना आनी संवेदना 
कवीन ह्या संग्रहातल्यान आमच्या मुखार दवल्ल्यात आनी ते तांच्या कबितांतल्या 
आशयाचें एक खाशेलेंपण म्हणूं येता. 

सतरीजातीकडेन आशिल्ल्या नात्याचो सोद होवूय एक म्हत्वाचो विशय 
आसता. पुरुषकेंद्री वो आत्मकेंद्री पद्धतीन पळयलें जाल्यार हेरांकडल्यान आपणाल्या 
संबंदांत स्त्रीजातीचो वेगळो उल्लेख करचो पडटा. कित्याक तर बायलांनी 
मनशाची अर्ध्यावयर जीण व्यापलेली आसता. स्त्रीकडेन आशिल्लो मनशांचो 
संबंद भुरगो, दादलो, भाव, मित्र, सहकारी, बॉस अशा जायत्या नात्यांनी येता 
आनी स्त्री ही पुरुषजातीक सदांच एक गूढ़ कशे दिसूंक येता. कांय थोड्यांक 
ते चॅलेंज लेगीत दिसता. ह्या गूढासंबंदांतलें स्पश्टीकरण कितल्याय खोलायेन 
करु येता. हजारांनी लेखकांनी तें केल्लेंच आसा आनी तरीय तें पुराय जाता अशें 
न्हय. आपशींच ह्या कवीच्या कवितात बायलाविशींचे अणभव हे वेगळ्याच 
अर्थान म्हत्वाचे थारतात. 

'अनार्य' ह्या संग्रहांतल्या कवितातल्यान ताणी आपल्यो जिणेंत घडिल्ल्यो 
कितल्योशोच बाबी स्पश्ट वो सूचित स्वरुपात नोंद करून दवरिल्ल्यो आसात. 

परतून मराठी कवितेकडेन बोडकेंच्या ह्या कर्तृत्वाची तुळा करची 
दिलीप पुरुषोत्तम चित्रे हांचे कवितांकडेन ती करुंक जाता ऱ्य 
चरित्र आपल्यो कवितेंत बरोवन दवरलां आनी आपूण तोच प्रसाद 
ह्या कवितेतल्यान तुमकां सगळ्यांक वांट्टां' अशे चित्रेन म्हणलां. अरुण 
कोलटकराच्यो कविता' ह्याय कवितासंग्रहांतल्या “हॉस्पिटलच्या कविता ह्या 
माथाळ्याखाला आशिल्ल्या कवितांची याद 'अनार्य' मदल्या कवितांक लागून 
येवंक शकता. 

आमी म्हणटा कवीन कविता रचली. खरें म्हणल्यार तो कविता रचिना, 
तर उतरांचो उपेग करुन ताच्या मनांतल्या आशयाची रचना करता. त्या 
आशयांत संवेदना, भावना आनी विचार हांचे खाशेंलें मिश्रण आसता. तेच 
कवीचे अणभव. कवी आनी हेर मनीस ह्या दोगांचेय अणभव एकसारखेच 
आसूंक शकता. पूण कवितेची सामग्री म्हण कवीक ताचे अणभव उपेगाक 
पडटात. तो त्याच्या कवितांतलो आशय जाता. असो खाशेलो, वैशिश्टपूर्ण 
आशय आनी कवीन वापरिल्ली शब्दकळा आनी प्रतिमा हे सगळे एकठांय जावन 
ताचे कवितेंतलें खाशेलेंपण, ताचीं 'आयडेंटिटी' प्रस्थापित करतात. कांय 
कवींची 'आयडेंटिटी' इतली वैशिश्ट्यपूर्ण आसता, कविता वाचतकूच ती 
कविता अमुक कवीची आसतली, अशे म्हणूं येता. ह्या कोंकणी कवितांतल्यानूच 
न्हय तर बोड़केंच्या सगळ्याच कवितांतल्यान ताणी आशयाची खाशेली रचना 
केल्ली आसा. ते आनी हेरुय कवी उतरांनी आशय रचतात, चित्रकार रंग आनी 
रेशांचो उपेग करुन आशय रचतात, तर गायक सूर आनी तालाचो ज्यूस्त उपेग 
करुन आशय रचतात आनी ह्या सगळ्यांनी रचिछ्लो आशय रसिकांच्या मनांक 
भिङ्टा. 'बरोवप” हे कवितेंत बाडके म्हणटात, “हांव भाशेचे चोंचींत स्वताक 
भरयतां'. कवितेकडेन, भाशेकडेन वो उतरांकडेन कवी कितल्या ल्हवपीक 
मनान आनी गंभीरतायेन पळयता तें ह्या वळींतल्यान उक्तें जाता. आपणालें 
चरित्रूच ताणी आपले कवितेत बरोवन दवल्लेलें आसा, अशें आमी निश्चित 
अर्थान म्हणूंक शकता, तें अशाच वळीवेल्यान. 

हालींच जाल्ले एके कार्यावळींत थोर तत्त्वचिंतक डॉ. सदानंद मोरे हांणी 
बोडकेंच्या कवितांसंबंदांत उलयताना म्हणलां, बोडकेंच्या कवितेंत भाशा 
आनी अणभव हातूंत कमीत कमी अंतर आसता. कवी खंयच्या खिणाक 
उतरांतसून अणभवांत रिगतात, तेंवूय वाचप्यांच्या लक्षांत येयना. तांचे नदरेन 


अनार्य / बावीस 


प बरोवप हैं लेगीत जिणेक फुडो करपाची एक रीतूच आसा. आदले कवी 
'कवितेंतल्यान आपणाल्या अणभवाचें वर्णन बी करताले तर बोडकेंच्या पिळगेतले 
आनी बोडकेलेगीत आपले कवितेतल्यान अणभवाचो थेट प्रत्यय दितात. 
परंपरेचो सत्वांश म्हणटात, तो सारको आपल्यामदी जिरोवन बोडके आपणाल्या 
कवितांचे लेखन करतात. ह्या अर्थान पळयलें जाल्यार बोडके आधुनिकवादी 
कवी थारतात. कित्याक तर एके वटेन ते रोमँटिसिझमाक विरोध करतात आनी 
दुसरे वटेन आधुनिक जिणेंत आवश्यक आसात तीं मुल्यां आपणायतात. 
आधुनिकवादांत परंपरेक दसून रावपापरस तिका नव्यान पळोवबन परंपरेकडेन 
आपणाले नातें जोडप, हें म्हत्त्वाचे आसता. वयर सांगिल्लो अस्तित्ववाद आनी 
आधुनिकवाद हे दोनूय वाद सामकेच एकमेकांआड आसतात, अशेंय न्हय, तर 
अस्तित्ववाद हो आधुनिकवादाचोच फुडलो पावंडो अशें अभ्यासक मानतात. 
बोडकेंच्या कवितांकडेन ह्या दोनूय वादांचे नदरेन पळोंव येता. 

बोडकेंचो सद्याच्या परिस्थितीतलो सगळो अस्तित्वसोद ह्या संग्रहांतल्यान 
प्रगट जाता. मर्ण म्हणल्यार मनशाच्या जिणेचें दुसरे तोंक. जगत आसताना 
मनीस मूलभूत प्रवृत्ती (सैमिक इस्टिंक्ट) म्हणून जियेत रावता पूण जियेतना 
ताच्या मनांत मर्णाचो भंय आनी तसलेच नकारार्थी भाव उदेता आनी ते भाव 
वाडतय वतात. जल्मांक आयिल्ल्या जण एकल्याक केन्ना तरी मर्णाची भेट 
घेवचीच पडटा. मर्ण चड करुन येता तें वेळ बी पळय नासताना, मरत्या जिवाक 
कसली शिटकावणी वो खबर दिनासताना येता. लश्करांतल्या लोकांची गजाल 
वेगळी आसता. तांणी मरणाच्या सांवळेंतली जीण मुजरत आपणायल्ली आसता. 
सभाविक असल्या मनशांचे नदरेन मर्णाची जाणीव तांचे जिणेचोच एक भाग 
जावन उल्लेली आसता. पूण मर्ण जेन्ना अकस्मात मुखार येवन उबें रावता पूण 
प्रत्यक्षात उडकी घालीना, तेन्ना मनशाची प्रतिक्रिया खूब विलक्षण जावं येता. 
भर्णाविर्शी लोक बरयतात' ह्या वळीनी सुरुवात जाता ते कवितेंत कवीन हीच 
अवस्ता दाखयल्या. अशे अवस्तेंत कितलो काळ रावचें पडटलें, तें सांगूंक 
जायना. बोडके हांका किडनीच्या दुर्येसान शिटकावणी दिल्ली आसा ती म्हणल्यार 
डायलिसिस करत रावप वो मर्ण पत्करप. देखून मर्णाची सांवळी हांगासल्ल्या 
चडशा कवितांनी दिश्टी पडटा. अशा वेळार हेरांच्या, लागींच्या सोयर्‍यांच्यानी 
मर्णाचो उगडास येवप आनी त्यासंबंदान कवितेंतल्यान उलोवप हें सभाविकच 
आसा. ह्या कविताक्ञैल्याच्या सुरवेकूच 'मर्णा भियेड्ड्या' ह्या माथाळ्याखाला 

पांच कवितांची एक सांखळ आसा. तांतूतल्या पयल्या कवितेंत २ 
आवाज आनी उलयतनाचो आविर्भाव एखाद्र्या लार्गीच्या, बऱ्या वळखी 
मनशाकडेन उलयतना आसता, तसो आसा. म्हणल्यार कवीचे नदरेन मृत्यू 
कोण सामकोच परको वो अनवळखी मनीस अशें ताका दिसना, पूण 
मनीस, जाका खूब पयलींच्यान तो वळखता आसतलो, अशे तरेन तो ताचेकडेर 
उलयता. कवी मर्णाकडेन संवाद करता. कित्याक तर ताणे आपूण येता हे 
संबंदान आगावू शिटकावणी दिवन दवल्ल्या. पूण मर्णान अशें अचानक 
येवपाचें थारायलां, हें कवीक एकाद्रया भिवकुऱ्या मनशान केल्ली करणी, 
दिसता. कित्याक तर कवीचे पुराय जिणेत कितलेशेच असले प्रसंग 
आसात, जेन्ना तो भियेवन सामको नेर्वस जावपाचो, पूण तेन्नाय तो भिवंक | 
आनी तरीय मर्णान ताचेर असो लिपून वार करप हे कवीक खूब विलक्षण कशें 
दिसता. 

मर्णाविशीच्या अशा सगळ्याच कबितांतल्यान कवी अस्तित्वाचो अर्थ 
सोदूक पळयता. 'उप्रांत हांव नासतलो' हे कवितेत कवी जेन्ना - 

'एक अनवळखी काळोख आसतलो 
जो सगळ्या अस्तित्वाचो बापूय 

ह्या निमाण्या दोन वळींकडेन पावता, तेन्ना लक्षांत घेवपाचें म्हणल्यार | 
सगळ्या अस्तित्वाच्या पयली संवसारांत फकत काळोखच आशिल्लो. असो | 
काळोख, ज्याच्यासंबंदान आमी कल्पनाय करूंक शकना. कित्याक तर जाची | 
कल्पना करपाची ताचेविशीं इल्लें तरी ज्ञान, इल्ली तरी कल्पना आमकां आसूंक 
जाय. तो काळोखच जर सगळ्या अस्तित्वाचो बापूय जावन आसा आनी 
मर्णाउपरांत जर कवी आनी हेरुय सगळे जाण तसल्या काळखांतूच वचपाचे 
आसात जाल्यार त्या मर्णाचो वो काळखाचो भंय आनी कित्याक धरचो ? 

सग्रहांतल्या दुसऱ्या क्रमांकाच्या कवितेतली गौरी म्हणल्यार कवीची 
सांगातीण. ती ताका सद्दाच सांबाळटा, धीर दिता. गौरी कबीक कितली आनी 
कशी सांबाळटा तें समजूनच घेवंक जाय. ताचेखातीर कसलोय त्याग करपाक 
ती तयार आसा. ती आसा खूब साद्या सरळ सभावाची. देखून ती कवीक 
समजवपाचो प्रयत्न करता, ताकाच कवीन हांगा उतरांनी पितारला. गौरी ताका 
म्हणटा 'तो येयला तुजे किडनीचे पालखींत बसून पूण तुजेसरीन पावचे पयलींच 
ताची पालखी जातली' आनी फुडे म्हणटा “ताडीबिडीशुडी...' पालखींत बसून 


अनार्य / चोबीस 


येयला ह्या वळींतल्या पालखी ह्या उतराचो अर्थ आनी फुडल्या ताचीच 
पालखी जातली' ह्या वळींतलो पालखीचो अर्थ पुराय तरेन वेगवेगळो आसा. 
पूण तीवूय गौरीची सैमिक भास आसा, अशें म्हाका दिसता. कारण मनीस जेन्ना 
भावनाशील जाता तेन्ना आपशींच ताची भास थोडीभोव अलंकारिक जाता. 
हांगा गौरीची भास अशी अलंकारिक जाल्ली दिसता. माणकुलीं भुरगी केन्ना 
हांगा-थंय खेळटा-लोळटना जमनीर आरतींपरती जातात तेन्ना व्हडली मनशां 
म्हणटा, 'ताडीबिडीशुडी'. गौरी स्वताच सभावान सादी सरळ आशिल्ल्या 
कारणान ती असली भास उलयता. तिचीच भास कवीन हे कवितेंत उपेगांत 
हाडल्या. 

'आवय' हे कवितेंत खयचीय आवय एकेच जिणेंत तीन पावटी कशी 
मरता आनी परतून कशी जिती जाता तें कबी सांगता. ह्या अणभवातले सत्य 
म्हणल्यार तो जण एकल्याच्या अणभवाचो भाग जावन आसा. पूण आमी 
सगळेच कांय कवी करता तसलो विचार करीनात. कविता वाचल्याउपरांत मात 
आमकां कवीचें निरीक्षण सारके आसा तें ज्यूस्त कळटा. हो असलो विचार 
लेगीत कवी करता, कारण ताका आपलेच मर्ण दोळ्यांसामकार दिसूंक लागलें 
म्हण. आनी मागीर ताका त्या अणभवांतलो सकारात्मक (पॉझिटिव्ह) अर्थूय 
कळून येता, तो असो; आवयेचीं तिनूय मर्णा म्हणल्यार सृष्टिक्रमाचो, जिवीत 
प्रक्रियेचोच एक अटळ असो भाग आसा. आनी तरीय आवयच्या तिसऱ्या 
मरणाउप्रांत आवय आपल्या भुरग्याच्या मनांत पार्दिकाच्या झाडाभशेन फुलत 
रावता. हो विचार कवीक खूब आदार दितासो दिसता. आपणाले मर्णलेगीत 
सृष्टिक्रमाचोच भाग आसूंक शकता. मनशाचे सगळे उपाय सोपल्याउप्रांत केन्ना 
तरी मर्णाची भेट जावपाचीच आसा. आनी तरी आसताना जे भशेन आवय 
आपल्या भुरग्यांच्या मनांत पार्दिकाच्या झाडावरी फुलत रावतली, तेच परी 
आपुण आयजमेरेन जी कविता वो हेरुय लेखन केलां ते सगळें लेखन फाटल्यान 
उरतलें. इतलेच न्हय तर तांतून कांय रसिकांक आनंद दितले आनी रसिकांच्या 
मनांत तें सगळें फुलत रावतलें. हो विचार कवीन हांगा सूचित स्वरुपांत 
दाखयला, अशें दिसता आनी तांतूतल्यान कवीची आशावादी वृत्ती प्रगट जाता. 

हरशी जोयशी, ताच्या पांजऱ्यांतलो कीर आनी आशेन तांच्या म्हऱर्‍यांत 
बसून आपणाले भविश्य समजून घेवपाक सोदपी मनीस, हें दृश्य आमी सगळेच 
केन्ना तरी पळयतात. मर्णाची भयांकृत सुलूस लागिल्ल्या कवीची अवस्ता 

आतां त्या जोयशाम्हऱ्यांत बसपी मनशाभशेन जाल्या. तो म्हणटा, पोषटाक पे 
जाय, जोयशाक सोरो जाय आनी म्हाका निदान आयच्या दिसाची गॅरंटी जाय 
देखूनच कवी आनिक एके कवितेंत म्हणटा, एक एका मिण्टाचें म्हत्व कळटा 
हरशी जोयशाचो हो सगळोच व्यापार फटिंगपणाचो आसता, हेवूय कर्व 
कळटा, पूण मनाचे नाजूक अवस्तेचें चित्रण करपाक ताका जोयशी, पां 
कीर आनी तांच्या म्हऱ्यांत बशिल्लो मनीस हांचो ज्यूस्त उपेग जाता. 

“हडे' हे कवितेंत कवीन जगपाचो अर्थ सोदतना मनीस, व्हडें आनी 
हांचो वापर करून प्रवासाचे रुपक घड़यलां. ह्या सगळ्या प्रवासांत मनी 
कितलोय जरी इश्ट मित्रांमदी आनी सोयऱ्यां-धायऱ्यांमदीं घुस्पल्लो आसलो तरी 
अंती तो एकलोच आसता आनी तागेलो हो एकलेपणाचो प्रवास केन्ना सुरु 
जाछ्लो आनी जिवीताच्या सागराचो अथांगपणा कसो आसा, हें कवी उदारा | 
फकत सुचयता. आपणालें सांगप ते ते कवितेपुरतें जाता तितल्या उण्या उतरांनी | 
मांडपाची कवीची लकब हांगां स्पश्टपणान दिसता. मनशाचें, चड करून 
विसाव्या शतमानाच्या मनशाचें एकलेपण होवूय भाग अस्तित्ववादासंबंदान 
परत परत मुखार येता. कारण एकदां धर्माच्यो, समाजाच्यो सगळ्यो फास्क्यो 
आनी तयार जापो बिनकामाच्यो थारतात, हें उमजतकूच, ह्या संवसारांत आपूण | 
एकसुरो आसां, आपूण जीव तोडून आकांतान कितेंतरी सांगूंक सोदतां हें 
दुसऱ्यांक कळपाची लेगीत शक्‍्यताय ना, हो मनशाच्या अणभवाचो भाग जाल्लो 
आंसता. बोडकेंचे कवितेन हो एकसुरेपणाचो भाग पावला कणकणी जाणवता. 
ही एकसूरेपणाची जाणीव हांगासर प्रगट जाता तशीच ती तांगेल्या हेर कवितांनीय 
व्यक्त जाल्ली दिश्टी पडटा. भौतेक हो एकसुरेपणा म्हणल्यार चालू काळांतलो 
युगधर्म अशेंच म्हणचें पडटलें. तषा 

'मूय आनी मल्ल्या हे कवितेत मूय आनी मल्ल्या नांवाच्या कोणातरी 
मनशाक कवीन कित्याखातीर एकठांय हाडल्यात, असो प्रस्न कोणांकूय पडूंये. | 
मूयेचोय मल्ल्या जावंक येता, मूयेकूय पांखां फुट्टकच ती हांगा-थंय उडपाक 
शकता आनी मल्ल्याय विमानांतल्यान हांगां-थंय वचूंक शकता. हें सगळे एक 
गूढ कशे वो निरर्थक दिसूंक शकता. पूण कवितेचे सुचकतायेकडेन जर आदिक 
लक्ष दिलें जाल्यार कवीन एक शास्त्रीय सत्य घेवन ताचेर आपणालें भाश्य 
साद्या-सरळ उतरांनी केल्ल्यान वाचप्याचो गोंदळ जाला म्हणपाचें कळटा. 
जायते फावट कवितेत अशें घडटा. म्हणजे आमकां उतरां सामकी सादी 

' दिसतात पूण तातुंतल्यान सुचयिल्लो अर्थ घुस्पागोंदळाचो आसूक शकता. मूय 
' हो एक सगळ्यांक खबर आशिल्लो क्षुद्र किडो. मल्ल्या हें कोणातरी व्यक्तिचें 
' नांव. पूण समजुंया, ती व्यक्ति सगळ्यांचे बरे वळखीची आनी कर्तृत्ववान 
. आसत तर फक्त नांवाच्या उल्लेखान लेगीत ते व्यक्तिचे कर्तृत्व दोळ्यांमुखार 
येवंक शकता. हांगां मल्ल्या ह्या उतराच्या बदला अस्तेंती पुराणांतलो हर्क्युलस 
' बो आमच्या महाभारतांतलो घटोत्कच हींवूय उतरां येवंक शकता. पूण कविता 
भारतीय संदर्भातली, चालू काळांतली आनी कोंकणी म्हणून मूय आनी मल्ल्या 
अशीं उतरां हांगासर आयल्यांत. ह्या दोनूय गजाली म ह्या एका अक्षराच्या 
सारखेपणान एकठांय हाडटाना कवीक एक तत्व सुचोवपाचें आसा आनी तें 
म्हणल्यार जगांतल्यो सगळ्यो वस्तू आनी प्राणीमात्रांमदले मूळ अणूस्वरुप 
सारखेंच आसता आनी तातूंतले न्यूट्रॉन आनी प्रोटॉन हांचें संघटन बदलले म्हणजे 
वस्तुचे गुणधर्म आनी स्वरुप बदलता. आमचो समज असो - विज्ञानिक सत्यां 
हीं विश्वात्मक (युनिव्हर्सल) आनी परिवर्तन जावंक शकना अशीं आसतात. पूण 
तें तशें नासता. उजवाड सरळ रेशेंत वता अशें आमी शाळेतल्या विज्ञानाच्या 
पुस्तकांत शिकता. केन्ना केन्ना तें सारखेंच आसता. पूण अतिप्रगत विज्ञान अशें 
मानता- उजवाड केन्ना सरळ रेशेंत वता जाल्यार केन्ना ल्हारांच्या स्वरुपांत 
आसता आनी केन्ना ल्हाराच्या रुपांतल्यानच हेवटेन तेवटेन वचत आसता. तशें 
पळोवपाक गेल्यार जगांतल्या असंख्य घडणुकांकडेन कवी सामान्य मनशापरस 
वेगळे नदरेन पळयता म्हणून ताका जाणवता तें आमकां जाणवताच अशें ना. 
त्याच खातीर मागीर केन्ना केन्ना कांय कवींच्या कांय रचनांचो अर्थ लावप 
कठिण जाता. ते खातीर खूब कश्ट घेवचे पडटात. पूण एक-तसो अर्थ जर 
लागलो जाल्यार आमकां लेगीत नवो सोद लाविल्ल्याचो आनंद लाबता. 
चड़शा लोकांच्या मनांत डायलेसिस ह्या उतराचो असो अर्थ आसता तो 
म्हणल्यार डायलेसिस करत जगत रावप म्हणजे तें वन वे तिकिटूच काडिल्ल्याभशेन. 
अशा वेळार काय इश्ट मनशाक धीर दितात, कांय लोक आदार दितात कांय 
ताका नाकळत भेश्टायतात, पूण चडशे लोक अशेय म्हंटा बाबा रे आतां तुजें 
तूं पळय'. 'तुजें तूं पळय'. ह्या तीन उतरांतल्यान लेगीत मनशांची अलिप्त 
रावपाची, ‘आमकां आनी तसली भानगड नाका' म्हणपाची वृत्ती उक्ती जाता 
आनी हे कवितेत कवीन तीच वृत्ती नाट्यपूर्ण रितिन प्रगटायल्या. “मर्णाविशीं 
लोक बरयतात' हे कवितेन कवीन मर्णाविशीं निरिक्षण मांडटना, मर्ण मुखार उबे 


अनार्य / सत्तावीस 


रावल्या उपरांत जाल्ल्यो वेगवेगळ्यो प्रतिक्रिया सांगल्यात. पूण शेवटाक सोरपान 
फडा फुलयतकूच हुंदराची गत कितें जाता, तें सांगताना एनिमल मॅग्नेटिझम' 
च्या सूत्राचो हवालो दिला. अशा वेळार हुंदीर भंयान दोळे धांपून थीर जाता, 
जशे परी तो शांतपणान मर्णूच स्वीकारता, असो ताचो अर्थ तातुंतल्यान व्यक्त 
जाता. हे एक सूत्र म्हणून खरेंय आसा. पूण खिणांत कोणूय येवन, हुंदराची 
शिकार करपी त्या सोरपाकूय मारुंक शकता हें बाबड्या त्या हुंदगकूय खबर 
नासता आनी सोरपाकूय खबर नासता. सगळ्या जीवसृष्टीच्या जगपा-मरपांतली 
आकस्मिकता आनी अनपेक्षितता हें सूत्रूय तितलेंच म्हत्वाचे आसता. कवी 
ताचेकडेन फक्त बोट दाखयता, इतलेंच कळटा. 

'शनिवारवाड्द्याचे चडटेर' हे कवितेंत कविच्या मनांत डायलेसिस आनी 
मरण ह्या दोन गजालींचें अतूट अशें नातें फिट बसलां म्हणपाचें दिसता. हाचो 
परिणाम म्हणून डायलेसिस करुन घेतना लेगीत ताच्या मनांतली मर्णाची भिरांत 
ताका मर्णाची याद करुन दित आसता. देखून तो म्हणटा, डायलेसिसांत डाय 
आसताच न्हय. खरी मजा म्हटल्यार आमच्या मदल्या भौतेकानी अशें आयकल्ठे 
आसता, तें म्हटल्यार डायलेसिस पेशंटाचें मर्ण केन्ना तरी थरिल्लें आसता. पूण 
केन्ना केन्ना अशय घडटा, म्हणचे अनपेक्षित, अगम्य अशा उपचारांनी, निकामी 
जाल्ले मूत्रपिंड परत कार्यक्षम जाता वो मूर्रपिंडप्रत्यारोपण शक्य जाता आनी 
पिडेस्त वाटावपाक शकता. अर्थात आमी हे कवितेंतल्यान इतलेंच मतिंत 
घेवपाचें, तें म्हटल्यार कवी हांगासर मर्णाचो आनी मर्णाच्या भंयाचो वेध 
घेवपाक पळयता. त्या भंयाचो आनी मनशान भुरगेंपणासावन आयकल्ल्या 
तागेल्या सूप्त मनाचो भाग जाल्ल्या असंख्य गजालींचो संबंद तर आसताच, पूण 
त्यो गजाली ताचें एकूण जगप आनी फुडाराक येवपी ताचें मर्ण हाचे लेगीत 
नियंत्रण करतात. देखून अशा वेळार सकारात्मक नदर बाळगून जगप हेंच 
म्हत्वाचे आनी फायद्याचें थरता. 

'र्णाच्या दारातल्यान' हे कवितेत मर्णाच्या दारांतल्यान परत येतना कितें 
दिसता तें कवी हांगा चिंतून पळयता. पेशंटाक एका एका मिणटाचें आनी एका 
एका मनशाचें लेगीत म्हत्व कळटा. ताका प्रस्न पडटा, इतले दीस जियेतालो , 
अशें करतलो, तशे करतलो, अशें म्हणटलो पूण आयज मर्णभंयान सामको 
आकुळपिकुळ जावन गेल्लो हांव, ह्या दोगांमदलो खरो कोण? तेन्नाचो हांव काय 
आतांचो हांव? हांगाय कवी आपल्या मनाचो खोलायेन थाव पळोंवक सोदता 


अनार्य / अठ्ठावीस 


' आनी तेच मनःस्थितीक उतरांच्या पांदऱ्यात धरुंक सोदता. हांसतो खेळटो 
' म्हलगडो आशिल्लो हांव आयज येवजितां म्हजेकडेन आसा तो माल कितले दीस 
_ पावतलो? पूण ही मनःस्थिती आसता पाऱ्यावरी. ती राकडीच रुप बदलता. 
आनी उतरांतल्यान सुटूंक शकता. अशें रुप बदलत रावप हेंच जिणेंचें खाशेलेपण 
आसा. 
हरशी मर्णाक गाळी संवपी कवी एके कवितेत ताका गुरुजी म्हणटा. 
कित्याक तर ताणें कवीक जागो केला. कवी म्हणटा, मरताना आपले दोन दोळे 
धांपतले हे खरेंच, पूण आपुण तेन्ना अशे अवस्तेक पावतलों, मनशांक जितो 
आसताना जें जें कळना तें सगळेंच ताका उक्तें जातले. म्हणल्यार जितेपणी जें 
ज्ञान ताका लाबूंक ना, तें कितलेशेच पटीन ताका मर्णाउप्रांत मेळटले. हांगा 
कवी कांय लोकसमजुतींचो आदार घेतासो दिसता. आनिक एक अर्थ असो. 
मर्णाउप्रांत कवीचे दोनच दोळे धांपतले पूण हेरांचे कितलेशेच दोळे उगडटले. 
एका अर्थान मर्ण म्हणल्यार फकत पैलतीर, पलतड अशेंय कवीक 
दिसता. आनी तशें दिसपाचें कारण आमगेल्या हिंदुस्थानी वर्ल्डव्ह्यू' मदीं 
आसा. आमी जिणेक अलतड आनी मर्णा उप्रांतच्या अवस्तेक पलतड़ अशें 
म्हणटात. आनी तरी आसतना आपल्या भावाचे मर्ण ताका हालयता. ताका 
सोमतेंच कळटा, आमी दोगूय एकाच व्हड्यान बसून पलतडीं पावपाचें, पूण तो 
पयलीं पलतड़ीं पावलो आनी आपुण मात हांगा उल्लो. आतां कशे कितें जायत 
तें समजना. मनाची ही अनिश्‍चित स्थिती कवी उतरांत धरुक सोदता. 
'उसगांब तिस्कार ।998' हे कवितेंत खूबच उण्या उतरांनी कवीन आपलें 
आनी आपल्या बापायचें नातें कशें आशिष्ठे तें दाखोवन दिलां. कवीचो बापूय 
कॅन्सरान दुयेत आशिल्लो, ताका भावान उसगांब तिस्कार हॉस्पिटलात व्हेलो, 
तेन्ना कवी ताका मेळूंक गेलो, ताजेकडेन ताणें खबरीबी माल्ल्यो. निमणेकडेन 
जावपाचें तशेंच जालें. बापूय गेलो. आनी कवी म्हणटा, 'आतां विचारपी कोण 
उल्लो ना.' म्हणल्यार घडये कवी तरणाटो जालो तेन्नाच्यान आपल्या मनाक 
दिसता तशेंच वागत आयला आसत पूण ताचे मनांत सद्दांच आसतले, बाबाक 
कळल्याउप्रांत तो कितें म्हणटलो. देखून कवीक आतां विचारपी कोणूय उरंक 
ना, ही भावना अधोरेखित करप गरजेचें दिसले. हरशी ह्या खिणामेरेन ताका 
बापूय म्हणल्यार कितें तें कळ्ळेच आसतले, पूण बापायच्या मर्णान ताका 
आपल्या जिणेंतलें बापायचे आनीक एके तरेचें म्हत्व कळून आयलें. 


अनार्य / एकोणतीस 


“गांधिल आनी वाग' हे कवितेंतल्यान गांधिलमूस आनी वागमाशी म्हणल्यार | 


वागमूसांचे सैमाच्या चक्रांतले अखंडितपणान चलपी जगपा-मरपांतले खेळाचे 
रहस्य थोडें काय जायना कवीक उमजून आयिल्ल्याचें दिसता. एकाचें जगप वो 


एकाचें अन्न हें दुसर्‍याचें मर्ण आसता. हो न्याय कवीक थंय स्पश्टपणान दिसलो | 


तोच ताणे हांगां नाट्यमय पद्धतीन उतरांनी व्यक्त केला. 


“विस्थापित' ही म्हत्वाची कविता कवीची 'एलियनेटेड' अवस्था रंगयता. | 


“एलियनेशन' म्हणल्यार मनीस आपल्या भोवंतणच्या सगळ्यांपासून खूबश्या 
प्रमाणांत तुटिल्लो आसता. हे अवस्थेची कारणां सामकीं खोलायेक पाविल्लीं 
आसता आनी ते अवस्थेक कसलोच उपाय आसना. एलियनेशन हो 
अस्तित्ववादांतलो एक म्हत्वाचो आयाम आसा. हे कवितेतल्यान कवीच्या 
चरित्राची एक भोव म्हत्वाची बाजू उक्ती जाता. ताच्या बापायची भास 
कोंकणी तर आवयभास अहिराणी. म्हणल्यार मराठीचें विदर्भातले एक रुप. 
पूण कोंकणीय तो आवयभाशेवरीच उलयता, बरयताबी. कोंकणींत कविता 
बरोवपाचें मात ताणें हाली सुरु केलां. ह्या कवितेतलीं उतरां बो कवीक पडिल्ले 
प्रस्न कोणाकूय सादे कशे दिसतले. पूण ते सादे न्हय. लोक अमुकच भाशेचो 
आग्रो धरतात, हेरांनी त्याच भाशेंत उलोवंक जाय वो आपले सगळे व्यवहार 
करुक जाय, अशें म्हणटात. भाशेच्या प्रस्नावेल्यान व्हडलीं राजकारणां आनी 
झगडींय जातात. जें भाशेचें तें धर्माचेय जाता. हांव खंयच्या देवाक भजूं वो 
पुजूं? अशें कवी म्हणटा. हाचो अर्थ तो सगळ्या गजालींपासून पैसावला 
(एलियनेटेड). खंयच्या देवाक पुजूं अशें म्हणटा आसतानाच कवी पटू करुन 
म्हणटा, म्हज्या गळ्यांत हांव खुरीस घालतां, म्हज्या हातांत शक्तीचो निदर्शक 
असो त्रिशूळ आसा आनी तोंडांत इस्लामी संस्कृतींतलें आयतां आसात. म्हणजे 
कवीक सगळेच धर्म जायशे दिसतात आनी तशें दिशिल्ल्यान तो एकसुरो पडटा. 
अशे अवस्थेंतलो कवी वाट पळयता मुक्तीच्या दिसाची. मुक्ती ही संकल्पना 
इस्लाम, खिश्चॅनिटी आनी हिंदू ह्या तिनूय धर्मांत मानून घेतल्या. अर्थांत दर 
एकल्याचो मुक्तीचो अर्थ वेगवेगळो आसता. कवीच्या मनांत ह्या तिनूय 
धर्मातल्या मुक्तीच्या संयोगाची संकल्पना आसप शक्‍य आसा. वो हाचे आदीं 
बोड़केन बरयिलल्या 'प्लीज' च्या परिक्षणासंदर्भात आमी जो मुक्तीचो अर्थ 
पळयलो तोवूय हांगासर लागूं पडूंये. आनी म्हाका दिसता, कवीक तोच अर्थ 
अदिक म्हत्वाचो दिसुंये. ताचे नदरेन मुक्‍ती म्हणल्यार सगळ्याच बंधनातल्यान, 


अनार्य / तीस 


'बज्यांतल्यान, जोखडांतल्यान सुटका. अशे तरेन सगळ्या बंधनातल्यान मेकळो 
'करपी मुक्तता ताका जाय. 
“मंत्रमॉल' आयच्या तेंपार कवी हें उतर जायते तरेतरेचे अर्थ सुचयता. 
कांय थोड्यांक तर तें उतर फकाणांनी उलोपाचें लेगीत दिसता. पूण संस्कृत 
भाशेंत त्या उतरांक वेगळो अर्थ आशिल्लो. कवि' ह्या उतराचो संस्कृत अर्थ 
'बुदवंत, विद्वान, पंडित, ऋषी असो आसलो. तांच्या उतरांक मंत्र अशें म्हणटाले 
आनी तांतूंत व्हडली शक्त आसताली. तेन्नाचे कवी द्रष्टे आशिल्ले देखून ते पयलीं 
बरयताले, आनी मागीर त्या त्या तरेचे रामायणातलेबी मनीस आनी प्रसंग 
घडटाले. समर्थ रामदासान औरंगजेब बुडलो म्हणपाचें सपन तो जितो आसतानाच 
` आपणाल्या काव्यांत पयलीं रंगयले आनी तें इतिहासान खरें करुन दाखयले. 
मात आयच्या काळांत कवीच्या उतरांक एका काळार आशिष्ठे तें, मंत्रांचे मोल 
उरुंक ना, आयज कवी उतरांचे 'मंत्रमॉल' जाठ़ें आसा. थंय ऑर्डरीप्रमाण तुमकां 
जाय तें मेळटा. सगळ्याच गजालींचें व्यापारीकरण जाल्या उप्रांत आनी 
चंगळवादाचो खूब प्रसार जाल्या उप्रांत स्वताक कवी म्हणून घेवपीय फाटी 
रावनात, आनी तांकांय असल्या मंत्रमॉलांत एक एअरकंडिशंड' कोनसो जाय 
आसता. एका काळावयली कवीची आत्मनिष्ठ, उग्रगंभीर, स्वयपूर्ण, स्वयंभू 
प्रतिमा आतां आमकां घडये पुराणवस्तूसग्रहालयांत मेळूंक शकत, हेंच कवी 
बोड़केक हे कवितेंतल्यान सुचोवपाचें आसा. कवी हे जमातीची ही आयची 
दारुण अवस्था खऱ्यांनीच हुस्क्याची आनी काकुळतेची आसा. 
ह्या संवसारांत मनीस वेगवेगळे परिस्थितींत जगता, आपआपलीं कामां 
करता पूण आपल्या कामावयली, जगपावयली श्रद्धा आनी केन्ना तरी हेवूय 
दांस वचून आपणांक बरे दीस येतले', अशी आशा ताका खंयचेय अवस्थेतल्यान 
तरुन वचपाक उपकारा पडटा. ती श्रद्धा आनी ती आशा भोंवतणच्या वाठारांत 
कसल्या तरी एखाद्या वस्तूच्या वो रोपाच्या प्रतिकांतल्यान ताका जाणवता 
आनी मागीर मनीस म्हणटा, अमके गजालीखातीर म्हर्जे व्यवस्थित चल्ला. 
अखेरेक बरें करीत रावप आनी हेरांखातीर बरें मागत रावप ह्याय पैलाडी 
मनशाच्या हातांत दुसरें किते आसता व्हय? हांगा असो प्रश्‍न उप्रासता - 
वाठारांतली वस्तू वेंचून काडटाना कवीन रोपूच कित्याक बेंचलें? हाची जाप 
अशी - रोप हें सजीव आसा, चैतन्याचें रुप वो प्रतीक आसा. रोपाक, 
वनस्पतीक मन वो भावना आसतात हें शास्त्रीय सत्य डॉ. जगदीशचंद्र बसू आनी 


अनार्य / एकतीस 








क्लीण्ट बॅक्स्टर हाणी सिद्ध केलां. ताका लागून एखादे मुर्तिक वो द 
सुवात दिवपापरस कवीक सैमांतलें तें सजीव प्रतीक योग्य दिसलां आसुंये. 

“आदिवासी' हे कवितेंत कवी आयच्या मनशाची व्याकूळ 
चित्रित करता. आयज मनशाकडेन सगळीं भौतिक सुखां आसात, 
सोयऱ्यां-धायऱ्यांकडेन निवेदकाचे बरे सबंद आसात. तशी ही गजाल 
दुर्मिळूच म्हणपाक जाय. पूण कवितेंतलो निवेदक हे बाबतींत भाग्यवान दिसता. 
भुरगेंबाळांचे बरें चलां आनी तरी लेगीत निवेदक म्हणटा- रातीच्या काळखांत 
महजें मन घुस्मटूंक लागता. ताच्या मनाक आदिवासी अवस्थेची याद अस्वस्थ 
करता. कारण ते अवस्थेत मनशाचें भोंबतणच्या सगळ्या सैमाकडेन लागींचें 
आनी बरेपणाचें नातें आशिल्ले. आतां तसलें नातेंच सोंपलां. मनीस सैमाचो 
सत्यानाश करपाक मुखार सरला. पूण ताचें मोल मनशाक फारीक करचें 
पडटले, हे ताका कोण सांगतलो? म्हणून ही अस्वस्थता ताका रातीच्या 
काळखांत सतायना मूं? ती अवस्था सतावपाचें कारण म्हणल्यार तो संवेदनशील 
आसा आनी अंतर्मनांतल्यान हजारानी वर्सा आदिंच्या मनशाकडेन नातें जोडपाची 
तांक तागेले विशिश्ट संवेदनशिलतेंत आसा. हे कवितेंतलो निवेदक म्हणजे 
कवी तर आसाच, पूण तो आपल्या सारख्या असंख्य जाणांचे प्रतिनिधित्वूय 
करता. हरशी सुद्धा सगळ्या तरेच्या भौतिक सुखांत लोळपी आनी तरी लेगीत 
स्वस्थता ना म्हणून वेगवेगळी ब्यसनां आपणावपी लाखांनी मनशां संवसारांत 
आसाच न्हय! तांकां ताची जाण लेगीत नासत. कवीक तशें जाणवता आनी 
तें तो कवितेंतल्यान मांडटा. कारण तशी संवेदनशीलता आनी काव्यांतल्यान 
मांडपाखातीर गरज आशिल्ली कवित्वशक्ती ताचेठांय आसा. 

'मारवा' हे कवितेत मनाची एक ल्हवपीक अवस्था चित्रित जाली आसा. 
सामाजीक निती-नेमानी बांदिछ्ली मनशां, आपआपले आयुश्य भौतेक कसली 
कागाळबा करीनासतना जियेत आसतात. जल्मभराखातीर एकामेकांची जावपी 
दोन व्यक्तींचे नातें खरें म्हणजे एकाच वर्तुळाच्या दोन अर्दूकांभशेन आसपाक 
जाय. योगायोगान एकठांय आयलींच जाल्यार तातूंत एक वर्तुळ पूर्ण जावपाक 
जाय. तीं एकजिनसी जावपाक जाय. पूण भौतेक वेळा अशें घडना. ही दोन 
अर्दूकां ह्या जगांत केन्ना तरी कोणा पासून तरी वेगळीं जाली आसतात आनी 
तागेलें हांगासरलें सगळें आयुश्य उरलेल्या अर्दूकाचो निष्कळ सोद घेवपांतूचं 
सांपून वता. कारण प्रत्यक्षांत आयुश्यांत एकठांय आयिल्ली मनशां वेगळींच 
आसतात. भौतेकांचें एकामेकालागी पट्टा तें पर्याय ना म्हणून पटोवन घेवप 

अनार्य / बत्तीस 


जता. देखून हीं मनशां पदरी पडलें पवित्र झालें' म्हणत एकठांय रावतात. 
शळ्यांकूच हाची जाणीव आसता वो जाता अशें मात ना. पूण ती जाणीव 
ब्या-कवितेच्या माध्यमांतल्यान व्यक्त करपी अवघेच आसतात. हे कवितेत 
“सो अणभव व्यक्त जाला. 

'बायल' हे कवितेत कवीन हरशी कवितांतल्यान बायलमनशेचें चित्र 
॥यतात तसले रोमँटिक रुप पुराय न्हयकारलेशें दिसता. बायल ह्या उतराक 
[गून कोणाचे तकलेंत कसले अर्थ येतले तें सांगूक जायना. चड करुन ते 
गळे बायलेकडेन रोमँटिक नदरेन पळयतात अशें दिसता. जणएकल्याचो 
णभव वेगवेगळो आसू येता. पूण बायल ही लेगीत एक मनीस आसता, हेंच 
ड़॒ करुन लोक विसरतात. बायल जातीचें मनीसपण जाणवून दिवपी ही एक 
गळीच कविता. हरशी कविता सुरु जाता तेन्नाच न्हय तर निमाण्या दोन 
ळींकडेन आमी पावता तेन्नाय अशें दिसता, हो कवी विनोदी लेखकाभशेन 
[यल ह्या जातीचीच फकाणां करुंक सोदता काय कितें. कवी बायल ह्या 
गतीची फकाणा करीना, मात दादल्यांनी तिचें साहित्यांत चितारलेले रुप खरें 
सता, हें तो सांगूक सोदता. निमाण्यो वळी कवीचो मनांतलो अर्थ प्रगटायतात, 
गानी थय कवितेक एक वेगळेच मोडण मेळटा. निमाण्या वळींनी एक पंच 
वरप हें कविचे शैलीचे एक वैशिश्ट्य आसा, ताचें हें आनिक एक उदाहरण. 

'जाण्टेलो' हे कवितेत कबीन सगळ्या संसारातलोच मोग नश्ट 
गल्याउप्रान्तची अवस्था चितारिल्ली आसा पूण कवी मुजरत हांगा कोणा एका 
गण्टेल्याची काणी सांगता, अशें दाखयता. मात तें खरें न्हय. तो जाण्टेलो 
हणल्यार मोग. ज्याचे कृपेर हो सगळो संसार तिगलेलो आसा तो मोग. पूण 
द्याचे दीस अशे आसात, संवसारांत निःस्वार्थी मोगाक कसलोच अर्थ उरुक 
[. उरफाटे, जे लोक असलो मोग करतात, तांका जीण सांडून वचचें पडटा. 
[शा काळांत ताणें तरी हांगा कित्याक रावचें? देखून तो सगळ्यांक सांडून 
छा. कवीक भय दिसता, रस्त्यात ताका कोण मोखीतबी. खरें पळयल्यार ह्या 
बसारात टेरेरिस्ट म्हणटात तांणी होच भंय सगळ्या संवसारातल्या लोकांच्या 
नात निर्माण करुन दवलछ्ला. आपल्या करण्यांनी ते मनशांच्या वेगवेगळ्या 
माजांतलो मोग होलसेल पद्धतीन नश्ट करुंक सोदतात. कवी ह्या सगळ्या 
रिस्थितीक निर्शेवन म्हणटा, आतां कशें कितें ? इतले सोयरे भायर पडले तातूंत 
बूय एक. 

“पितारलें' हे कवितेत एका निराश प्रेमाची काणी आसा. अशें प्रेम - एका 


अनार्य / तेत्तीस 


काळार ज्या प्रेमान प्रियकराचें सगळें आयुश्य व्यापून गेल्लें आनी 

जगपाक खरो अर्थ आयला अशें ताका दिसतालें. मुदलांत ही जरी हि! 
मोगीची काणी आसली तरी तिका खूब व्यापक असो प्रातिनिधिक अर्थ आसा 
देखून अशा निराश मोगाच्यो काणयो चित्रित करपी साहित्य म्हणजे कथा 
काव्य, नाटक, कादंबरी, चित्रपट हे खूब प्रभावी थरतात. 'टायटॅनिक' चित्रपटात 
जर अशा उत्कट पूण निष्फळ मोगाची काणी गुंथिल्ली नाशिल्ली जाल्यार ते 
चित्रपट म्हणल्यार एक डॉक्युमेंटरी जातली आसली. तशें पळोवपाक गेल्यार हे 
कवितेंतलें प्रेम रोमँटिकच म्हणपाक जाय. कारण जुवानीच्या हुंबन्यार आसताना 
एके व्यक्तिक दुसरे व्यक्तिविशीं दिसपी खर ओड होच ताचो गाबो आसता. 
ताची सगळी जाणीव अत्यंत उत्कट आनी व्यक्तिच्या जिवाक स्पर्श करपी 
आशिल्ल्यान ताची याद लेगीत आयुश्यभर सतायत आसता. कसल्याच बद्धिनिश्ट 
तर्कसंगतीचो आदार त्या प्रेमाक नासता. मात, त्या प्रेमाक रोमँटिक म्हणिल्ल्यान 
ताचें मोल उणें जायना. असंख्य मोगीनी हें प्रेम केलें आनी लौकिक अर्थान 
तातूंत आपणालें आयुश्य इबडावन वडयलें. तरी लेगीत काळीजवंत मनशां त्या 
मोगाकडेन आपलेपणान पळयतात, हेंबूय तितलेंच खरें. 

'देव' हे कवितेंत कवी म्हणटा, देव ना हें कळल्याउपरांत हांव भियेलों. 
कारण सगळी जापसालदारकी आतां म्हजेरूच पडल्या. कित्याक तर देव आसा, 
म्हणल्यार तोच सगळें पळयतलो अशे समजुतींत लोक आसतात. पूण तशें मानप 
ही समजूत चुकीची. हरशींय सगळी जापसालदारकी जण एकल्याचेरूच आसता, 
पूण जायते खेपेक मनीस कांय कळनाशिल्ल्या भशेन मनांत येता तशेंच आनी 
तेच करीत रावता. तशें ताणें करचें न्हय म्हणून संकेत, नीतीनियम, धर्म, 
शिश्टाचार, व्हड मनशांनी केल्ले उपदेश आदि सगळ्यांची मनशाक आनी 
समाजाक गरज पडटा. सगळ्या तरेच्या नीतीनेमांचो संबंद हेरांच्या बरोबर 
आपली जीण कशीं दवरची, आनी कशी सांबाळची हाजेकडेन आसता. पूण 
फाटल्या हजारांनी वर्सांची संवय मनशाच्या रगतांत अशी घट्ट रूजलेली आसता. 
तो ज्या खंयच्याय धर्माच्या समाजांत जल्मलेलो आनी वाडलेलो आसता, 
त्याच्या शिकवणीप्रमाण संकटाच्या वेळार, रिफ्लेक्स अक्शन' जाता ते तरेन हो 
आपणाल्या धर्मातल्या देवाक शरण बता. (हरशी तो ताका विसरलेलो आसता). 
आनी इल्लो तरी वेळ सरता. टेन्शन इल्लें उणें जाता. आतां कशें कितें ते 
चिंतपाक ताका मातशी फुरसत मेळटा. हे कवितेत आसा तसोच विशय मातसो 
वेगळे तरेन 'खेळ' हे कवितेत लेगीत येता. देवाक सोदता सोदता कवीक 


अनार्य / चवतीस 








जाणीव जाता ती म्हणल्यार आपुणच (म्हणल्यार नरेंद्र बोडके एकलोच 
य तर सगळी मनीसजात) आपणाक सोदीत आसा. अशें जाणवप म्हणल्यार 
अर्थान भारतीय अध्यात्मात वर्णन करतात तो अद्रैताच्या साक्षात्काराचो 
. तातूंत भेद इतलोच, अध्यात्मातल्या साक्षात्काराचो परिणाम सासणाचो 
, अशें भारतीय संत म्हणटात, तर कवीचो हो अणभव तसो दिसना. 
दिसंता, मनीसजातीचो सगळो व्यापार हो एका अर्थान 'त्या' देवाक 
यत्न आसा. 
| रीण' हे कवितेतली ऋण ही संकल्पना खास भारतीय संस्कृतीमदली 
आसा. म्हजे अल्पमतिप्रमाण हे संकल्पनेचो संबंद कर्मसिद्धांताकडेन आनी पुनर 
जल्माचे संकल्पनेकडेन आसा. बुद्धिप्रामाण्यवाद्यांचे नदरेन हें सगळें लटके थारता 
आनी तागेले सगळे बुद्धिप्रामाण्यवादी युक्तिवाद घेवन ते तयारूच आसतात. 
पूण कर्मसिद्धांत म्हणजे सामको सोपे भाशेंत आनी थोड्याभितर सांगपाचें 
म्हणजे, खंयचोय मनीस आपणाल्या पूर्व जल्मांत जें कांय बरें-वायट कर्म करता, 
त्या प्रमाण ताका मुखावयलो जल्म मेळटा आनी तागेल्या बऱर्‍्या-वायटाचीं फळां 
ताका भोगचीं पडटात. खंयच्याय जल्मांत ताचे हेरांकडेन आशिल्ले संबंद हे 
विशिश्ट तरेन ऋण आनी परतफेड ह्या सूत्रान नियंत्रीत जातात. अशा संबदांक 
ऋणानुबंध अशें म्हणटात. दुसऱ्याचे कसलेय उपकार जर आपल्याचेर आसत 
जाल्यार तांची परतफेड करपाक परत एक फावट मनशाचो जल्म घेबंचो पडटा, 
अशें जायत. कवीक लाबिल्ल्या अनेक जल्मांत ताका अशेंय दिसता, जें जें कितें 
केलें तें हेरांचे रीण परत करंपाचोच एक प्रकार आशिल्लो. आनी मागीर ताका 
दिस्टावो जाता - रामायणकाळांतल्या जल्मांत क्रौंच सवण्याच्या विळापानी 
व्याकूळ जावपी वाल्मिकीच्या दोळ्यांतर्ली दुकां म्हणल्यार आपुणूच आसलों 
आनी जगाची विपरीत रीत पळोवन हांसपी बुध्दाचें गंभीर हास्य लेगीत आपुणूच 
आशिल्ले. कवी ह्या उद्गारांतल्यान ताचें हिंदुस्थानातल्या हजारांनी वर्साचे 
परपरेकडेन नातें जोड़टा. त्या नात्याची तो पोंचपावती दिता अशें म्हणूं येता. पूण 
म्हणून तो कर्मसिद्धांताचो प्रचार वो प्रसार करता वो हिंदुत्ववादाचो बावटो 
नाचयता, अशें मात निखालस म्हणपाक जावंचें ना. तशें चुकुनय मानचें न्हय. 
तो तागेले संवेदनशीलतेन आनी प्रतिभेन हजारांनी वर्सा आदिंच्या गजालीकडेन 
नातें जोडूंक शकता, असो ताचो अर्थ जाता. 

ज्या पुण्यांत कवी रावता, थंय घडिल्ल्या कितल्या तरी घड़णुकांचो 
एकमेकांकडेन कसलोच संबंद ना, उरफाटें तसो संबंद जोड़पाचें थारायलें जाल्यार 


अनार्य / पस्तीस 


तें वडाची साल पिंपव्ठाक दसयिल्लेभशेन जातले. आनी तरी लेगीत ी 
“रशनल ऑनिमल' म्हणून घेवपी मनशाची धडपड मात सगळ्या गजालीं 
तत्व वो सूत्र सोदपाखातीरूच चालू आसता. खरेंपणी हेंच जरी कवीक 'पुणे' 
कवितेंतल्यान सांगपाचें आसलें तरी ताणें मुद्दामूच हे कवितेक विनोदी रूप 
अशें दिसता. 

फक्त तेवीस उतरांचे 'किडो' हे कवितेत कवीन केदो व्यापक 
भरला, तें मुद्दाम पळोवपासारखें. भारतीय समाजांतल्या दादलो-बायलेच्या 
नात्याविशीं ही कविता आसा. बायल आनी दादल्यान एकामेकाकडेन कशे 
वागप हाचे साचे हजारांनी वर्साफाटीं तयार जाल्ले आसात. ताका लागून 
विशिश्ट परिस्थितींत मनशां एकेच तरेचो प्रतिसाद दित आसतात. मनशा 
म्हणल्यार दादलो-बायल एकामेकाकडेन वागताना त्या त्या साच्याप्रमाणूच 
वागतात. दादल्या-बायलेचें एक नातें म्हणजे नर-मादीचें. तातुंतलो व्यवहार हो 
तर निसर्गाच्या क्रमाप्रमाण घडतूच आसता. पूण तातुतय 'सॅडिस्टिक' आनी 
'मॅसोच्युइस्टिक' पद्धतीन दादलो-बायल केन्ना मुखावयले व्यक्तिचेर अत्याचार 
करीत तर केन्ना अत्याचार सोंशीत, जाल्यार केन्ना अत्याचार सोंसपी वो करपी 
अशा आपल्या भूमिकांची अदला-बदल करून वागत आसतात. हे कवितेतली 
'ती', 'ताका' तागेल्या अत्त्याचारांखातीर गाळीफस्ती घालता आनी 'तो' 
कोडगेपणान आपणाले अत्त्याचार चालूच दवरता. कारण तें तशेंच घागप, 
ताच्या हजारांनी वर्साच्या पिळग्यांनी ताचे पिळगेमेरेन जीन्स वरवीं, शरिराचे 
भाशेतल्यान आनी उतरांचे भाशेंतल्यान ताचेमेरेन पावयिल्लें आसता. ताका 
लागून तो कितलोय शिकलो -संवरलो तरी ताचें वागप वो तिचेविशींचो 'ऑटिट्यूड' 
बदलना. तो तिचें शोशण करीतूच रावता. विशेश म्हणल्यार तिकाय त्यापरस 
कितें वेगळें घडिल्लें जाय आसता, अशेंय न्हय. म्हणून पंचात्तर पिरायेचीं घोव- 
बायलां लेगीत आकांतान झगडत आसतात. एकामेकाची जल्मभराची संवय 
आशिल्ल्यान तांकां एकामेकाबगर रावपूय शक्य जायना. कवितेचें निवेदन 
प्रथमपुरूषी आसून लेगीत ही सगळे मनीसजातीची काणी आसा, कवीची ना, 
हें लक्षांत घेवपासारखें. 

नागपूर 2002, हे कवितेत दुर्येत पडिल्ल्या आवयच्या मर्णाविशीं बरयतना 
कवी आमकां सांगता, ताणें तिका ल्हान भुरग्यावरी कशे भरयले, तिच्या मर्णाचो 
अणभव शक्य तितल्या थोडक्या उतरांनी हांगा पितारून जाल्याउपरांत तो 
निमाणेकडेन म्हणटा, “फुलासारखी सुंदर आवय म्हजी तिची कूड उंज्यास्वाधीन 


अनार्य / छत्तीस 


उ हांव हुल्पलों मनांतल्यान. ' उज्यालागीं दवरलेली भाकरी जे तरेन हुल्पता 

आपणाली अवस्था जाली, हें कवी स्पश्ट करताना हुल्पलो ह्या उतराचो 
जपून उपेग करता तें मुद्दम लक्षांत घेवपाचें. हांगा उतरां उणीं आसुनूय 
त्या अणभवाचो उपाट आशय उतरांनी भरला. 

“मोग' हे कवितेन, पिरायेची पंचविशेंत आसताना मनशाची प्रेमाची 
उत्कटता दसणीच्या तांबड्याभडंग फुलाची याद करून दिता, तर सासश्ट 
बर्साचेर हेंच प्रेम धव्याफुल्ल, शांतपणान मंद सुगंध परमळत दवरपी मोगरेची 
याद करून दिता. सरभोंबतणी चवकसपणान पळोवपी आनी आपणाल्या आयुश्यांतूय 
प्रेमाचो अणभव घेतिल्ल्या दर एकल्याक हे कवितेंतलो आशय पटू करून लक्षात 
येतलो. हरशीं कवी दर फावट निश्कर्श काडीत बसना, पूण हांगासर मात तो 
म्हणटा, आवय-बापायच्या वात्सल्याच्या नात्यांत जी निखळ निवळ-नितळसाण 
आसता तशी नितळसाण जर मनशा-मनशा मजगतच्या नात्यामदीं आसली 
जाल्यार थंय चन्ने फुलतलेंच. खरें म्हणल्यार बायल मनशेच्या थानांतल्यान 
पाझरपी दूद ही एक बायो-केमीकल घडामोड आसता. ती आवयचे मेंदूत सुरू 
जाता. कारण माणकुल्या भुरग्याच्या स्पर्शान वो फक्त ताच्याविशींच्या विचारान 
लेगीत “स्टिम्युलेट' जावन तें दूद पाझरत आसता. आवयचें मन आनी शरीराकडसून 
घड़पी ती एक 'रिफ्लेक्स अॅक्शन' आसता. पूण रक्‍ताचेंच दुदांत रूपांतर करपी 
हो प्रेमाचो अणभव कवीक 'नात्यांत चान्ने फुलोवपी' दिसता. हो येदो अर्थ घडये 
कोणाकोणांक जाणवचोय ना. पूण कवीन अवघ्या उण्या उतरांनी तो हांगासर 
मांडला आनी आमकां प्रेमाकडेन एके वेगळे नदरेन पळोवपाक शिकयलां. 

बोड़केन बरयिल्ल्या सगळ्या कोंकणी कवितांचेर भाश्य करपाची हांगां 
गरज ना. हांवें म्हजेपरीन त्या कवितांचो कांय थोडो अन्वयार्थ सोदून पळयला. 
हें 'अनार्य' चें समीक्षण न्हय. कांय वेगवेगळ्या कारणां खातीर लक्षणीय थरपी 
हेर कवितांचेरूय हांगासर भाश्य करपाक जाय आसले पूण खंय तरी रावपाकूच 
जाय. 

खंयचोय कवी कविता कित्याक बरयता हो प्रस्न पुराय कविता ह्या 
विशयांतूय म्हत्वाचोच आसता. मर्णाचे सांवळेत जियेत आसतना नरेंद्र बोड़केन 
ह्यो कविता बरयल्यो, त्यो मर्णाच्या भयांकृत अणभवाची आगावू सूचना मेळ्या 
उपरातच्या मनाच्या अवस्थेतल्यान आपली स्वताची सुटका करून घेवपाखातीर 
अशें म्हाका दिसता. कित्याक तर पयलीं आमी पळयलां, कवी मुक्‍ती मेळपाखातीर 
बरयतात. जगपाचे प्रक्रियेत खंयचीय सादी वो कुंप्लीकाद (कॉम्प्लिकेटेड) 


अनार्य / सदतीस 


क्रिया करपाची म्हणल्यार तातूंत ऊर्जाविसर्जन जाता. भितल्ली ऊर्जा मनशा 
बोगी रावूंक दिना म्हण तो कितेंय करून उर्जा विसर्जित करता. ऊर्जाविसर्जनांत 
एके तरेचो आनंसद आसता. माणकुलीं भुरगीं तसलो आनंद बेश्टे हातपा 
हालोवनपुसून मेळयतात. विसर्जन जाल्ली ऊर्जा मेळोवपाचीय गरज प 
कारण फुडल्या जिणेखातीर ती आवश्यकच आसता. ऊर्जाविसर्जन आनी ऊर्जाप्राप 
ह्यो दोनूय बाबी जीवनप्रक्रियेतल्यो सदांच चलपी घडामोडी आमकां स्पश्टताये 
कळनासतना लेगीत चालूच उरतात. कविता निर्मितींत जशें ऊर्जाविसर्जन घ 
तसोच नवनिर्मितीचो आनंदूय आसता आनी फुडले जिणेखातीर ऊर्जा जोडप 
कार्य लेगीत घडटा. देखून आमी अशें म्हणूक शकता, कवीन मर्णाची सूच 
मेळळ्या उप्रांचो अणभव हांतुतल्या चडशा कवितांतल्यान प्रगटायला. ह 
करतना ऊर्जाविसर्जन आनी ऊर्जा जोडपाचो अणभव ताणें ह्या कवितानिर्मिती 
जोडला. तसले ऊर्जेची गरज सगळ्यांकूच आसता तशी कवीकूय सद्याचे 
अवस्थेंत ऊर्जेची चडूच गरज आसा. आनी त्याचखातीर ताणी हो सगळ 
कवितांचो खेळ वो मेळ रचला, अशें म्हणूं येता. 

बोडकेन कवितांनी आपणाल्या चरित्राचो धांडोळा घेतला, तशेंच आपण 
लेखन म्हणजे आपले नदरेन कितें आसा हेंबूय कवितेंतल्यान सांगलां. जेन्ना कर्व 
म्हणटा, भाशेचे चोंचीत हांव स्वताक भरयतां, तेन्ना लेखन आनी आपलें चरि 
ह्या दोनांयकडेन पळोवपाची ताची नदर स्पश्ट जाता. 

बोडकेंच्या कोंकणी कवितेसंबंदान बरयतना हांगा चड करून तातंतल्य 
आशयाच्या आंगानूच विवेचन केलां. तांगेल्या कवितांची रचनाबैशिश्ट्यां बी 
आंगाचेर अदीक भर दिवप हें उचीत जावपाचें. पूण तें सगळें मागीरूय करूंक 
जाता. मराठी कवितेक आनी कवीक पु. शि. रेगे हांणी पन्नासावयर वर्सांआदीं 
'अल्पाक्षरत्व' शिकयलें. त्यांच्या पयलींची मराठी कविता उतरांचो चड वापर 
करताली. त्या उपरांत मात मराठी कवींनी रेग्यांनी शिकयलेले अल्पाक्षरत्व 
आपणायलें. अशें अल्पाक्षरत्व म्हाका कवी नरेंद्र बोडके हांच्या ह्या सग्रहातल्या 
कवितांतल्यान दिश्टी पडटा. ताणी कवितांतल्यान केल्ली उत्तरांची निवड आनी 
योजना (शब्दकळा = [)।८४।०7) हांचेसंबंदांत अशें दिसता. आधुनिकवादी 
कवितेत जसो सदच्या गद्य लोकभाशेचो वापर आसता तेचपरी कवीन 
कवितांतल्यान आपलो आशय रचिल्लो आसा, हें स्पश्टतायेन कळटा आनी 
अशे तांणी कोंकणींतल्यान कविता बरयली, म्हणूनच जालां अशेंय न्हय, तर 
तांणी मराठींतूनय होच आशय रचपाचें चितिल्लें जाल्यार तशेंच करचें पडटालें 

न , कित्याक तर विसाव्या शेकड्याच्या उत्तरार्धांत बरयल्ली सगळी कविता 
व्यवहारी बोलभाशेचो चडांत चड उपेग करून बरयल्ली आसा, अशें 
पडटा. कारण उलोवपाचे भाशेंत एके तरेचें जिवंत प्रवाहीपण आसता. 
बोडकेच्या ह्या संग्रहांत मुखेलपणान मुक्‍तछंदाच्यो रचना आसात. फकत 
तिनूच कवितांक कांयसो धंदांचो स्पर्श आसा. !. चंद्रा तुर्जे तोंड गोल गोल 
गोल', 2. “कोण कोणांक सोदता रे', 3. आबोलेचो झेलो'. 'चंद्रा तुजें तोंड 
गोल गोल गोल' हे कवितेत सोडून गेल्ले मोगिकेविशीं बरयताना लेगीत कवी 
'उमाशेचे राती चंद्रा जालें गुल' इतल्या उण्या उतरांचोच वापर करता. हरशीं 
लेगीत चंद्र उमाशेचे रातींच ना जाल्लो आसता. हांगासर सैमाच्या क्रमाप्रमाण 
घडपी जगांतल्या गजालींचें आनी निवेदकाच्या आयुश्यांतल्या घडामोडींतले 
सारखेंपण पळोवपा सारखें आसा. तिच्या अकस्मात वचपान जिविताक उमाशेची 
कळा आयल्या, हें हातुंतल्यान कळटा. आयुश्याक वेगळें मोडण दिवपी आनी 
व्यापून उरिल्लें दुःख मेजक्या उतरांनी सांगप तशें अवघडूच आसता. पूण कवीन 
तें अचूकपणान केलां. हाचें कारण, भावनेतली उत्कटता प्रतिमेंतल्यानूच सांगप 
शक्य जाता. “आबोलेचो झेलो' ही एक गीतात्मक अशी सहजसुंदर रचना 
आसा. आपले भितरले सर्जनशीलतेखातीर कवीन “आबोलेचो झेलो' ही प्रतिमा 
वापरल्या आनी तिचे मांडयेर खेळपी सानुलो कृष्ण म्हणजे कलाकृती, असो 
आशय ते कबितेंतल्यान मांडला. व्यक्त जाल्ल्या ह्या भाव-आशयाक लागून ही 
रचना भोवच लोभसवाणी जाल्या, तर कोण कोणांक सोदता रे हे कवितेतल्यान 
सर्वव्यापी सोदाचें अनंतपण आनी अनिश्‍चितता तशेंच संभाव्य निष्फळतेक 
लागून येवपी कारूण्यभाव हें सगळें वाचप्यांनी उतरांच्या पैलार्डी वचून अणभवपाचो 
भाग आसा. 

कबीन कवितेत वापरिल्ल्यो प्रतिमा आनी शब्दकळा हांची वैशिश्ट्यपूर्णता 
तशेंच ताणें मांडिललो आशय, ह्या तिनांकूय लागून ताची पृथगात्मता (ताची 
स्वतंत्र आयडेंटिटी) कळून येता. प्रतिमा (इमेजरी) ही एक काव्यात्म प्रयुक्ती 
(पोएटिक डिव्हाइस) आसता. ही प्रयुक्ती भौतेक सगळेच कवी आपल्या 
कवितांनी हाडटात. मात प्रतिमा कृत्रिमरितीन घडोवपाक मेळना, हाची कवीक 
स्वताकूय जाणीव आसता. कवीच्या मनांतलो आशय अचूक उतरांनी प्रगट 
करपाखातीर प्रतिमांचो बरो उपेग जाता. खंयचीय प्रतिमा दोन वो अदिक 
गजालींच्या सारखेपणाचेर तिंबून आसता. कांय प्रतिमा साद्यो आसतात. ( नात्यांत 
चान्नें चंबरता” सारख्यो) तर कांय सामक्यो घुस्पागोंदळाच्यो, बाकीबाबांच्या 

(बोरकार) 'जपानी रमलाची रात्र' सारख्यो आसतात. (तुझे विजेचे 
दीप राग गाता । रचीत होते शयनमहालीं निळी चांदरात) जायते फावट 
पारंपारिक स्वरूपाच्यो प्रतिमा वापरतात, (जशें, प्रितीचें चान्नें फुल्लें, 
म्हणप) पूण बोडकेच्या ह्या कवितांतल्यान वापरिल्ल्यो खुबश्यो प्रतिमा 
अपारंपारिक, नव्योताल्ल आसात. अश्यो जायत्यो प्रतिमा ह्या कविता संग्रहांत 
सांपडटात. त्यो अश्यो- | 

]. रेंदेर कसो, 2. तुजे किडनीचे पालखीत बसून तो येयला, ताचीच 
पालखी जातली, 3. फुलासारकी सुंदर म्हजी आवय, पारदिकाचें झाड कशे, 
आवय साय कशी जिबलेर, 4. सलमानी छाती, 5. सगळ्या अस्तित्वाचो बापूय 
असो काळोख, 6. तांबडी मूय, काळी मूय, ग्रीक सोल्जराभशेन, 7. रक्तांत 
जेन्ना दूद येता तेन्ना नात्यांत चान्ने चंवरता, 8. व्हील चेअराचेर बैल सामको 
बाबड़ो कसो दिसता, 9. तांबडेगुंज दसणेवरी, धवोफुल्ल मोगरो कसो, ]0. 
उजवाड़ाचे फूल, ]]. मत्रमॉलांत ताकाय जाय एक एअरकंडिशण्ड कोनसो, 
।2. रस्तोच दुस्मान जाला, ।3. म्हज्या मनांत मात उदेता काळोख, मनशाच्या 
आदिवासी मनातलो, ।4. मारवा (सांगितिक प्रतिमा), 5. बाजीराव मस्तानी, 
।6. वाल्मिकीच्या दोळ्यांतलें दुःख, बुद्धाचे गंभीर हास्य, ।7. मतलबी 
इंद्रियांची कवच कुंडलां, ]8. पोन्न्या काळांतली गुलामाची प्रतिमा, ।9. 
जाण्टेलो हीच प्रतिमा, 20. मुळी, माती, सारें प्रादेशिक प्रतिमा, 2]. द ग्रेट 
इंडियन रोप ट्रिक, 22. तुजीं बरगळां दिसतात बांगड्याच्या कांट्यावरी- 
खाशेली गोमंतकीय प्रतिमा, 23. अनार्य हीवूय प्रतिमाच, 24. उक्तीं दारां बंद 
जातात, 25. हांव बरयतां भाशेचे चोचींत स्वताक भरयतां, 26. भटजीन 
पेटयल्ल्या होमखणांत ल्हासलो हांब, उजो आवयकखायरो, 27. काळच्या 
रोप्याक हांव आयज सारें घालता, 28. काळखाची खोपटी आमोरेच्या पारार. 

वयल्या कांय प्रतिमांची विस्कटावणी अशे तरेन करू येता : 

'आवय' कवितेत पयल्याच कडव्यांत कवी जेन्ना म्हणटा, आवयची नाळ 
कापता तेन्ना तें आवयचें पयलें मर्ण. ती प्रतिमाच आसा. पूण आवयपासून वेगळें 
जावपी भुरग्याक तें कळना. त्यावेळार तागेल्या तोंडातले चिवेंतल्यान ताका 
आवय कळटा. जिबेचेर सायेभशेन मोव, जाय जायशी दिसता. कारण भुरग्याची 
स्पर्श-संवेदनाच पयलीं विकसीत जाता. ताका आवयचो स्पर्श खूब बेगीन 
कळपाक लागता. हातूंत 'तोंडांत आसता बोम आनी आवय साय कशी 
जिबलेर' ही प्रतिमाच अपारंपारिक आनी अनोखी आसा. “आपलो घोंटेर, 

आपलीं चिली-पिली' ह्या उतरांतल्यान लग्न जाल्ल्या चल्यान आवय-बापायपासून 
पैसावताना, पाखा फुटलेले सवण्याचें पील कशें वागता, तश्या वागपाच्या 
सारखेपणाचेर आदारित प्रतिमा वापरल्या. हांगाय कवीन प्रतिमेंतल्यान लक्षणीय 
अल्पाक्षरत्व जोडला आनी हें त्या चिली-पिली, घोटेर ह्या प्रतिमाखातीरूच 
शक्य जालें. तूं रेंदे कसो आमच्या सगळ्यांच्या गळ्यांत दाबणो लावन 
रावला.' अशें कवी मर्णाक म्हणटना ताणें नवीताल्ल प्रतिमाच वापरल्या आनी 
तिका खासा गोंयचे मातयेचो बास आसा. 'तुजीं बरगळां दिसतात बांगड्याच्या 
कांट्यावरी' हिवूय प्रतिमा हेच जातीची म्हणपाक जाय. वसंत सावंत हांगेल्या 
'बैल' कवितेतल्या बैलासारको आपूण सह्याद्रीच्या दोंगर-देंगणांनी धेंकर घालीत 
भोंबतालों पूण आयज सह्याद्री हॉस्पिटलांत व्हीलचेअरचेर बसलेलो बैल (स्वता 
कवीच) कितलो काकुळतेस्त दिसता तें तो सुचीत करता. 

आपणे धरिल्ली वाट सदांच उरफाटीं वो चुकीची थारली, हें सांगपाखातीर 
कवी म्हणटा, 'रस्तोच दुस्मान जाला! दुस्मानाचें दुश्टपण आनी भलतेच कडेन 
व्हरून त्रासांत वड़ोवपी रस्तो हांच्या मदल्या सारखेपणाचेर आदारीत ही प्रतिमा 
खूब अर्थपूर्ण थारता. प्रेमाची उत्कटता फक्त उतरांतल्यान बेसबरी व्यक्त जावपाक 
शकना, कारण भावनेची उत्कटता फक्त विशेशणांतल्यान व्यक्त करपापरस 
पंचविशींतल्या प्रेमाखातीर 'दसणेवरी तांबडीगुंज' आनी साठींतल्या शांत, नितळ 
प्रेमभावनेखातीर 'धबोफुल्ल मोगरो' ह्या प्रतिमांचे आनिक अदिक स्पश्टीकरण 
दिवपाची गरज ना. हिंदु पारंपारिक पद्धतीच्या लग्नात भटजीकडसून विधीचो 
भाग म्हणून होमखण पेटयतात. पूण तें लग्मूच मागीरच्या काळांत्त तापदायक 
जातकूच कवी म्हणटा, त्या होमखणांत लासलों हांव, उजो आवयकखायरो. त्या 
उज्याक हरशीं पवित्र अग्नी अशें म्हणटात. पूण त्याच अग्नीचे साक्षीन नवी 
बायल मनीस घरात येतकच, घरांतली आदले पिळगेतली बायलमनीस म्हणजे 
भौतेक आवय, तिचे मुखार आपलें बळ गळसावन वता. आनी निसत्व जाता. 
म्हणून कवी त्या उज्याक आवयक खायरो उजो' अशें म्हणटा. हो येदो व्हडलो 
अर्थ फकत 'आवयकखायरो उजो' हे प्रतिमेच्या आदारान कवीन दोन उतरांनी 
भरला. आपुणूच देव आसां, असो दिस्टावो कवीक जाला म्हणपाचें तागेले 
'खेळ' कवितेंतल्यान दिसून येता. पूण आपूण म्हणजे नरेंद्र बोडके ही एक व्यक्ती 
नासून तो सगळ्या मानवजातीचो प्रतिनिधी आसा आनी मनशाच्या हातान, 
आपणे देव जांवचें काय दानव, हे तागेले करणेचेर तिंबून आसता, हें संवसाराच्या 
इतिहासांत हजार फावटी सिद्ध जाल्लेंच आसा. गौतम बुद्ध, आंबेडकर, मार्टिन 

ल्यूथर किंक, तैमूरलंग वो ओसामा बिन लादेन ह्या देखींवयल्यान तें पळोवं येता. 
म्हणून म्हाका दिसता, 'अनार्य' ही सगळी मनशाचीच काणी आसा. अर्थांत 
हेंवूय तितलेंच खरें, हेर कवींच्या प्रतिमांचीय हेच तरेन फोडणिशी करूंक येता. 

बोडके कविता बरयता त्या बरोबर एक पत्रकारूय आशिल्ल्या कारणान 
तांगेल्या कांय कवितांच्या निमाणे वळींत कळटा-नकळटा एक 'पंच' येता. 
असो 'पंच' दवरप हें तांचे शैलीचे एक सभाविक अशें खाशेलेंपण म्हणूं येता. 

बोडके हांचे कोंकणी कवितेचें एकूण कोंकणी कवितेन स्थान कितें, हें 
थारयताना तांच्या समकालीन हेर ज्येष्ट कवींचे काव्यनिर्मितीकडेन तुळा करप 
योग्य जातलें. पूण वेळाच्या उणेपणाक लागून म्हाका तें शक्‍य ना. पूण म्हज्यान | 
मुजरत अशें म्हणूं येता - आदीं उल्लेख केल्लो भाशीक आनी साहित्यिक | 
पोसवणेंचो मुद्दो लक्षांत घेतकूच, नरेंद्र बोडके हे जल्मताच वृत्तीन आदीं कवी | 
आनी मागीर साहित्याचो विशेश अभ्यास ह्यो गजाली तांचेबाबतींत उप्रांत*म्हणजे 
पिरायेच्या 7-8 व्या वर्सा घडत गेल्ली प्रक्रिया आसा, म्हणपाचें दिसून येता. | 
अर्थांत तांगेली संवेदनशीलता ल्हानपणापासून घडत गेल्या आसतली. तातूंत 
उपरांतच्या काळांत ताणी मुखेलपणान मराठी साहित्याचो अभ्यास केला खरो 
तरी सोंदर्यशास्त्राचोय अभ्यास केला. इंग्लीश भाशेंतली म्हत्वाच्या समकालीन 
जागतिक कवींची कविताय ताणी वाचून पचयल्या. त्यांच्या अभ्यासांत फ्रेंच 
कविताय आयल्या. मराठीतले नेमाडे, दिलीप पुरूषोत्तम चित्रे, अरूण कोलटकर, 
नामदेव ढसाळ, शंकर रामाणी, गुरूनाथ धुरी, गुरूनाथ सामंत हांच्या सारख्या 
कवींच्यो कविता वाचून तांकां सखोल अशी जी काव्यजाणीव लाबल्या, ती 
आपसूक तांकां आयचे कोंकणी कवितेत स्वताचें वैशिश्ट्यपूर्ण स्थान मेळोवन 
दिता, अशे म्हाका म्हणन दिसता. < 

बोडकेंचें मर्णाकडेन चलिल्लें झूज यशस्वी जांव आनी डायलिसिसपरस 
अदिक बरें मूत्रपिंडप्रत्यारोपण आदि पर्याय तांकां बेगीन लाबून तांकां लांब 
आयुश्य आनी बरी भलायकी लाबची अशी आमची सगळ्यांचीच इत्सा आसा. 
ह्यावूय परस अदिक मोलाची तांगेली कोंकणी कविता रसिकांमुखार येवंची अशी 
इत्सा व्यक्त करून, ही लाबलेली प्रस्तावना हांगा सोंपयतां. 


- केशव सद्रे 
धायरी-पुणे सेवानिवृत्त प्राध्यापक 


अनार्य / बेचाळीस 


| 
मर्णा, भियेड्ड्या 


].. 

मर्णा, 

भियेड्ड्या, 

तूं इतल्या सकल्या पावंड्याचेर 
पावलंय? 

तोंडार काय उलोवपाची 
धमक जालीना तुकां? 
परिक्षिताच्या बोरान कीड 
आनी आता एका कवीच्या 
किडनींत पीड... 

हांव रावतालों 

तूं सामकार मेळटलंय 

आनी फाफुडटलो म्हणून 
आनी तुवें 

सकयल मान घालून 

हो असो वार केलो, 
भियेङ्ड्या... 


अनार्य /] 


2h 

गौरी म्हणटा, 

रङ्टाय कित्याक? 

हांव तुकां म्हजी किडनी दितां 
आमी मर्णाक फटोंवया 

तो येयला 

तुजे किडनीचे पालखेंत बसोन 
पूण तुजेसरीन पावचे पैलीच 
ताची पालखी जातली 
ताडीबिडीशुडी... 

गौरीन तुकां वळखूक ना, सभाग्या, 
ते आपणावरी तुकांय 

बरो मनीस समजता, 

बाबडें... 


अनार्य / 2 


/> 

कोणें कोणें 

हांवें सगळे सोसलें 

एकल्यान म्हटले, 

तो बोडके मरे? 

तो व्हाइटकॉलर गुंडा 

हांव कॉलर टाइट करून भोवलों 

आनी एकल्यान म्हटले, 

तो कवितेचो पाडेली 

हांव कवितेचो नाल्ल वाजोबन पळयत रावलों 
मर्णा, 

तूं मात रेंदेर कसो 

आमच्या सगळ्यांच्या गळ्यांत दाबणं लावन रावला 
आमी थेंब थेंब गळटा 

तुकां सूर मेळटा... 


अनार्य / 3 


4. 

मर्णाविशीं लोक बरयतात 

तें अशें येवचें, तशें येवचें... 
मर्ण मुमुरख्यांनी हांसता 


कोणी म्हणटात ताका इश्ट 

कोण बँड वाजयत व्हरतात डेड बॉडी 
कोण बाबडो भियोवन आबूज जाता 
कोण खबर नास्ताना सोंपता 


अँनिमल मॅग्रटिझमचे तत्व सांगता : 


सोरोप फडा उबारता तेन्ना 
हुंदिर आपशींच दोळे धांपता... 


अनार्य / 4 









| उपरांत... 

नासतलों 
श्वासाच्या पलतडी 
मनीस आसतलोच कांय अब्ज वर्सा; 
[त तोवूय नासतलो.. 

पृथ्वी आनी कांय प्राणी; 
पृथ्वी लेगीत नासतली 

पूर्य लेगीत; 

उपरांत 

कितें आसा आनी कितें ना 

हाची जाणीव नासतली 

एक अनवळखी काळोख आसतलो 
जो सगळ्या अस्तित्वाचो बापूय 





9. 
म्हालगडो 


हांसतो खेळटो म्हालगडो 
काल पयर मेरेन 
हांसतालो 

अकस्मात मरण सामकार 


उपाशी शिंवांची नदर घेवन र 


तो हांसो खंय पावलो? 


खावपी-पिवपी मनीस 
तुस्त... 

एका मोडणाचेर कपलाक पिस्तुल लावन 
प्रत्यक्ष काळ उबो 






फो..रेच्या... 

गाळ तोंडानूच उल्ली 
गणित जालें सुरू 
आसा तो म्हाल कितले दीस 9 ? 


हांसतो खेळटो म्हालगडो... 


अनार्य / 6 


- 


जिणेन 
'आवय मरता तीन पावटी 
आनी जिती जाता... 


'ती आवय जाता 

तेन्ना नाळ कापची पडटा 

तें पळलें मर्ण 

पुणून भुरग्याक तें कळना 

तोंडांत आसता बोम 

आनी आवय साय कशी जिबलेर... 
उपरांत तरणाटो जाता तो 

ताका जाय जाता एक मादी 
आपलो घोंटेर, चिली-पिली... 

हैं आवयचें दुसरें मर्ण 

दूद आट्टा, रगत पातळ जाता 
होच तर निसर्गाचो मंत्र आसता- 
भटोभटो, आपल्यो वाटो... 

मागीर आवय जाण्टी जाता 

तिका अटॅक येता वा दोन-तीन दीस बरें दिसना 
तिचो श्वास थांबता : 

आमी म्हणटा, आवय गेली. 

हें तिचें तिसरें मर्ण... 


उपरांत मात आवय 
भुरग्याच्या मनांत फुलता 
पार्दिकाचें झाड कशें... 


अनार्य / 7 


4. 


देव 


देव ना हें कळ्ळें ते रातीकडेन 
हांव खूब भियेलों... 

म्हणजे आतां 

सगळी जापसालदारकी 

म्हजेर ? 


हांवे बरें वागूंक जाय 

दुसज्याकडेन 

ताणीं हेरांकडेन 

इतलें सांबाळीत जाल्यार 

ख्रिस्त-गांधी -विवेकानंद-विनोबा-आंबेडकर हांका 
एका फाटल्यान एक 

उप्रासपाची गरजूच पडची ना... 


देव आसलो किंवा नासलो तरी 

धर्म आसताच आनी त्या त्या धर्माचे स्वामीय 
तांका सगळ्यांक एकचारान रावचें पडलें 

बरें आसा...पळोवया... 


देव ना हें कळ्ळें ते रातीकडेन 
हांव म्हणत रावलों 

ओम नम: शिवाय 

फांतोड केन्ना जाली 

कळ्ळेच ना... 


अनार्य / 8 


आह 

शांतादुर्गेचे तळयेंत 

हांव सोडटालों व्हडीं 

कागदाचीं... 

तरणाटो जालो आनी हांवेच माल्ली उडकी 
तळयेंत, न्हयेत आनी दर्यात 
खंयच्यान खंय पावलो... 
जाण्टेपणाखातीर 

एक देख घेतली- 

वल्हें मारीत रावचें पडटा 

धारेर खंय पावता कोणाक खबर... 


केन्नापासून 

सुरू आसा हो प्रवास- 
एक मनीस, एक व्हडें 
आनी हो दर्या... 


अनार्य / 9 


6. 
पावस 


पावस पडटा म्हापशां 

पावस पडटा कोलवाळे 

पावस पडटा धारगळे 

म्हणून पणजे पावस पडटा आसतलोच 
अशें कांय ना... 


पावस पडटा उक्ताडार 
पावस पडटा दोंगरार 

म्हणून बंदखणीन पावस पडटा आसतलोच 
अशें कांय ना... 


पावस पडटा कुळागरांत 

पावस पडटा शेतांनी 

आमाडीच्या मुळाकडेन 

निरपणसाच्या काट्याकडेन पावस पडटा 
म्हणून मनांतल्या मेरेर पावस पडटा आसतलोच 
अशें कांय ना... 


पावस पडटा न्हंयचेर, 

पुलाचेर, नव्या-पोरन्या मोटारींचेर, स्कुटरींचेर, 
सायकलींचेर, आर्कुमानाच्या भेंडाचेर, 
दर्याच्या उक्त्या सलमानी छातयेचेर 

म्हणून पावस भाशेच्या घोंटेराचेर 

पड़चो नाच अशें कांय ना... 


अनार्य / |0) 


आनी मल्ल्या 





- मूय 

प्रीक सोल्जराभाशेन शिरस्त्राणबी घातलेली... 
ही काळी 

कितली धांवता 

पी.टी. उषावरी | 

हो हुमलो काजूच्या झाडावेलो 

हो दोमळो मोट्या-मोट्या दोकल्यांचो... 


पावसान मुयांक पांखा फुट्टात 
मुयेचो जांव येता मल्ल्या 

आनी उडू येता ती 

बेळगांवच्यान बंगळूर 

सूट घालता मूय 

बूट घालता मूय 

लुंगी न्हेसता मूय 

आख्खो सूर्य गिळूंक सोदता मूय... 


समर्पयामि... 

भटाक खालो मुयांनी 
भट मत्रं म्हणटा 

त्या मंत्राच्यो मुयो 
भुळूभुळू 

देवळाच्या पांवळ्यानी... 


अनार्य / ]] 


8. 
सूर्य हॉस्पिटल...धा कविता 


|, 

शनिवारवाङ्याचे चडटेर 

कसबापेठेचे देंवतेर 

कितले फावट वांचलो हांव 

मरता मरताना 

हायपरग्लायसेमिया, हायपोग्लायसेमिया, 
क्रियाटेनिन पावले एकावेल्यान पंदराचेर 
हायपरटेन्शन, डायबेटिस मिलिटियस 
एक दीस दोतोरांनी सांगले - 

आतां डायलेसिस वो मरण 


पूण दोतोर, डायलेसिसान डाय आसताच न्हू? 


अनार्य / ]2 


शी 
डायलेसिस 

डायलेसिस 

दिसरात तोच शब्द कानार 

मेळत ताका हांव विचारी 

हे डायलेसिस कितें आसता रे बाबा? 
नेटाचेर सर्फिंग केलें... 

किडनी काम करना तेन्ना 

मॅकॅनिकली रगत निवळ करपाचो हो उपचार 
डायलेसिस करताना मनीस मरता? 

एका टायमाचेर खूब वेदना जाताल्यो 

नाका तें डायलेसिस अशें जातालें 

आतां 

तुजें तूं पळय... 


अनार्य / ।3 


3 

नेफ्रॉलॉजिस्ट कोण आसता? 

व्हॅस्कूलर सर्जरी? 

हो कसलो सर्जन 

कितें करतलो तो? 

म्हाका खंय व्हेलो? 

कसल्या कसल्या कागदांचेर सयो घेतल्यो 
म्हज्यो, गौरीच्यो... 

जिवाक भंय आसा 

दु्येसा नाचता चारी भोंवतणी 

शुगर, हायपरटेन्शन 

आनी आतां मानेंत खंय घालतले एक नळी 
कॅनिकुला... 

त्या नळयेंतल्यान म्हजेंच रगत येतले भायर 
जातले शुध्द...परतें वयतलें म्हजे कुडींत 
व्हील चेअराचेर 

घालून म्हाका हाडलो 

सह्याद्री हॉस्पिटलांत 

सह्याद्रीच्या दऱ्याखोऱ्यात 

डुरकत फिरणारा एक कलंदर बैल... 

व्हील चेअराचेर बैल सामको बाबडो कसो दिसता... 
वजन ? 

86.86... 

हो असलो कसलो वजनाचो आंकड़ो? 
बोडके 

आतां न्हिदात तुमी ह्या बेडाचेर... 


अनार्य / ]4 


4. 

लोकल द्या 

थायरॉयड ही काय... 

सिस्टर पिंचेसघा, कात्री 

तीन नंबरची सुई 

बोडके, ठीक आहे ना? 

हो, हो 

कितें करतात हे इतले दोतोर? 
हांवे दोळे धांपले 

ओम नम: शिवाय... 

कोण आसा म्हाका गौरी शिवाय? 
हांव खंय आसा? 

जितो आसा? 

डायलेसिस जाले? 

बोडके... 

कसं वाटतंय? 

ठीक... 

निघण्याआधी वजन करा 
5S, 


अनार्य / ]5 


3) 

यस मि. नेफ्रॉलॉजिस्ट... 

आपली किडनी काम करत नाही 
हे आता आपण स्वीकारूया 
मग? 

आठवड्यातून दोनदा डायलेसिस 
हातावर फिस्टूला बसवू 

तिथून डायलेसिस करू 

दुखणार खुपणार नाही 
आठवड्याला सहा हजार 

दरमहा चोवीस वर्षाला तीन लाख 
कायम.... गौरी तू खंय आसा? 


अनार्य / ]6 


6. 

फ्लुईड कंट्रोल... 

सयशे मिलि इतलेंच 

फ्लुईड पोटांत वचपाक जाय 
चड वचत जाल्यार हार्ट अँटॅक येवं शकता 
नुस्ते ना, चिकन ना 
फळभाज्यो खावपाच्यो 
केन्नाय तरी पालेभाजी 
एपल, पेर, पोपाय चलता 
दाळ-भात-भाजीक 

वाघोबा कसो राजी? 


अनार्य / ।7 


ie 
किडनीचें काम करता कम्प्युटर 
डाय ना जाता 

डाय जाल्यासारखो पडून राव 
हिमोडायलेसिसचो पेशंट तूं 

नाव बोड़के पिराय 54 

भुरगें हांगा नासता म्हजें 

तें कोणें विचाल्लां सभाग्या 

ही कोण? 

बायल... गौरी 

ओम नमो शिवाय 

कोण आसा आता गौरीशिवाय... 





अनार्य / ]§ 


8. 
क्रियेटिनिन देंवलां 

चारांचेर आयलां... 

आतां तुका आमी दिता डिस्चार्ज 

घरा वच घरा वच 

सप्तुकी दोनदां डायलिसिस करीत राव 
पैशे? मेळटले... 

सरकार दितलो, इश्ट दितले 

करीत राव, जियेत राव 

कविता बरयत राव... 





अनार्य / ]9 


9 
मरणाच्या दारांतसून 
परत येतना कशें दिसता? 


एका एका मिनटाचें म्हत्व कळटा 
एका एका मनशाचें म्हत्व कळटा... 


तो हांव नासलोच 

हो हांव खरो... 

मागीर तो कोण आसलो तर? 
हांव नकळो... 





अनार्य / 20 


BI. 

हॅलो मि. डेथ 

तूं म्हजो गुरूजी 

म्हजे तकलेर हात दवरून 


तुवेंन म्हाका जागो केलो त्र्य | 
आतां हांव मरतलों तेन्ना | सीन 
दोन दोळे धांपतले र) | | है र 


शंबर उगडटले... 





अनार्य / 2] 


9. 
नागपूर 2002 


आवय बरी ना जाली 

तेन्ना हांव आशिल्लो नागपुरा 
थंडी-जोर-कुलकुलो-दाडी फोडटा 
प्रेशर देंवला अशें म्हणटा म्हणटा 
आमी पावलीं हॉस्पिटलांत 

ह्या वॉर्डात, त्या वॉर्डात 

स्पेशल रूमांत... 


तीन दीस गेले 

हांव भरयतां रस, नाल्ला उदक 

हागयतां, मुतंयतां 

आनी फांतोडेर 

तिणे घेतलो निमणो श्‍वास 

आपल्या भूंयचेर विदर्भात 

हांव तेन्ना कोपाचेर जार जावन न्हिदिल्लों... 


फुलासारखी सुंदर आवय म्हजी 


तिची कूड उज्यास्वाधीन करताना 
हांव हुलपलो मनांतसून... 


अनार्य / 22 


0. 
'उसगांव तिस्कार ॥998 


बाबाक कॅन्सराचें आशिल्ले 

'निमाणेकडेन दोतोर जेन्ना देवाक शरण वतात 
तेन्ना बाबाक भावान व्हेलो आपल्यासरी 
सेंट्रल हॉस्पिटल, उसगांव तिस्कार 

थंयच्यान म्हाका पुण्याक रकाद आयलो 
'बाबाक मेळूंक यो... 

'हांव गेलों, मेळ्ळो, खबरी माल्ल्यो 

बाबा बरो आसा म्हणून पणजे येवन नटराजान बसलो 
आनी अकस्मात खबर मेळ्ळी 

मोबाईल तेन्ना निक्तेच आयिल्ले 

म्हजेकडेन आशिल्लो 


भाव, भावोजी आमी सगळे 
उसगांवा बाबाक पावन आयले 
स्पेशल सरण पेटयिल्लें 

तरी पावस पडलो 

फांतोडमेरेन लासप सुरूच आशिल्लें 


आतां विचारपी कोण उल्लो ना... 


अनार्य / 23 


I]. 
भाव आनी हांव 


भयणीचो फोन आयलो मुंबयच्यान 
दादा खूब बरो नासता 

पळोन यो 

कितें जालें ताका? 

लिव्हर सुजलें 

सोरो ना पाणी, देव देव करून रावपी 
अशें कशें? 

सूख भोबंतणी आसतना 

दादा गेलो... 


एकाच व्हड्यात 


बशिल्ले आमी 
तो पावलो पलतडी... 


अनार्य / 24 


82. 
'गांधिल आनी वाघ 


गांधिलमुसांनी भरपूर तांतयां घालपाचीं 
_ चिले-पिले पोसून व्हड करपाचे 

` कित्याखातीर? 

एक दीस वाघमूस येता 

चिले-पिले खावन पार्टी करता- 


कवी पळयता हें दृश्य निसर्गात 
आनी हेंवूय पळयता 

बाघमूस येनाफुडें गांधिलमूस 

कशी घालता नासलेली शेपड़ी 
आनी आपल्याच न्हानुल्यांचो घास 
तिच्या विक्राळ तोंडांत- 


एक दीस कवी पळयता 

गांधिलमूस स्वताच 

करतात शिकार 

खावन उडयतात आपल्या वंशजांक- 

आतां वाघमूस येयल्यार 

कांयच कळचें ना 

हेंवूय कळचें ना गांधिलमूसांनी खंयच्या झाडार 
घातलां नवें पोळें 


कवी घेता देख निसर्गाकडसून - 
आयज दूद्‌ फाल्यां रगत 
आपलोच एक जीव खावन 

एक जीव राखचो पडटा, असो- 
केन्ना केन्ना 


अनार्य / 25 


3, 
नियती 


जोयशी भविश्य सांगता 
ताच्या कपलार दोळो कसो तिबो 
आनी आडवें गंध- 


पोपट आसता पांदऱ्यांत 

जोयशाच्या- 

जोयशी पांदऱ्यारचें दार ल्हवू ल्हवू उघडटा 
उलो मारता- मिठू...मिठू 

पोपट भायर येता 

काडटा वेंचून काडल्यावरी एक कागद 
परत वयता पांदऱ्यांतल्या पेराचे फोडीकडेन 


हांव 

म्हजे भविश्य वाचतां 

काडटा भायर धा रूपयांनी नोट... 
पोपटाक पेर जाय 

जोयशाक सोरो जाय 

म्हाका गॅरंटी जाय 

निदान आयच्या दिसाची- 


अनार्य / 26 


4. 
विस्थापित 


बापूय सांखळेचो 
आवय अमरावतीची 
तर हांव गांवान खंयचो? 


बापूय उलयतालो कोंकणी 
आवय अहिराणी 
म्हजी भास खंयची? 


पणजेसावन पुणेमेरेन 

हांव भोंवलों 

म्हज्या पाळामुळांक 
लागली ती माती खंयची? 


दगडूशेट हलवाई 
काय फर्मागुडी 
हांव खंयच्या गणपतीक पायां पडूं? 


नागेशी-मंगेशी 
काय शिर्डी? 


गळ्यान खुरीस 
हातांत त्रिशूळ 
तोंडांत आयतां 
हांव मुक्तीच्या दिसांक रावता... 


अनार्य / 27 


IISk 


मोग 


तांबड़ोगुंज दसणेवरी- 
'पिराय आसतली पंचवीस 


धवोफुल्ल मोगरो कसो- 
साठी उपरांत 


मोगाचो रंग कसो बदलता? 







रक्तात जेन्ना दूट येता 
तेन्ना यात्यांत चान्ने चंवरता... 


अनार्य / 28 


I6. 
त्रेवीस डिसेबर 999 


पुण्यांत चंवरली पणजी 

मुठेच्या उदकाक 

स्वाद मांडबीचो आयलो 

अप्पा बळवत चौकात 

आमी मनयलो 

आमच्या आयुश्यातलो त्रेवीस डिसेंबर 
झिंगचे झिंगय झिंगचे झिंगचे झिंगय... 


बुधवार पेठेतल्या 

दादाक भियेले ना 

आवाज काडलो- 

कोण रे तू कुठला? 

सांगली... 

हांव गोंयचो... 

सिटी पोस्ट चौकांत 

कितल्यो चेडयो 

सुंदर, सेक्सी - तो हिजडो, सभाग्या, चल फूट- 


निपाणी नोट आससर 

पीपीपिले 

ल्हास जाले- 

ते वांगडी खंय पावले? 

दादान काडलें तिकिट 

कदम नाच जालो 

शरदाचो केन्नाय॑ फोन येता 

तो खरेच हिजडो आसलो? काय चेड़ी? 
23 डिसेंबर ।999 क पडलेलो प्रश्‍न 
आजून सोदता जाप- 


अनार्य / 29 


if. 
चंद्रा 


चंद्रा तुजें तोंड गोल गोल गोल 
काळजांत रावशी तूं खोल खोल खोल 


चुमो तुवेंन दिलो म्हाका गोड़ गोड़ गोड़ 
पोपटाच्या चोचींत पेराची फोड़ 


आमाशेच्या रातीक चंद्रा जालें गुल 
फांतोडेच्या तेंगशेर उजवाडाचें फूल... 


उजवाडान सगळें आसता त्या त्या जाग्यार 
काळाची खोपटी आमोरेच्या पारार... 


भश्टें आसून तुरवेंन भोग म्हजो घेतलो 
तेन्नाच पयल्या फावट दादलो गुरवार जालो... 


अनार्य / 30 


8. 
मत्रमॉल 


एका वेळार 

ऋषी बरयताले स्तोत्रां 
तातूंत आसताली शक्त 
मंत्राची - 


उपरांत आयले राजा 

ताच्यो लढायो, बायलो 

सत्तेची राजकारणां- 

शक्तीचो लुगार घेतलो आसक्त्तीन 


मागीर वसाहती जाल्यो 

अमेरिकेचो शोध लागलो 
वास्को-दा-गामा आयलो भारतांत 
वस्तूंक म्हत्व येयलें 
भागर-तांदूळ-पेत्रोल-तेल... 


मागीर जालीं दोन महायुध्दां 
एक अँटम : कितलो संहार- 


आता? 

ग्लोबल व्हिलेजाचो 

नेटिझन जाला कवी 
मंत्रमॉ लान ताकाय आसा 
एक एअरकडिशण्ड कोनसो! 


अनार्य / 3] 


I 


रोपो 


म्हाका एका इश्टान दिल्लो हो रोपो 


म्हज्या दारांत वाढत आसा 
बायलेक सांगून दवरला- 
रोप्याक उदक घाल गो बाये 
आनी म्हजें बरें माग 


केन्नाय एखाद्रो दीस बरो नासता 


कामा बिन सारखीं जायना 
म्हाका याद जाता 

रोप्याक उदक घातिल्लें? 
हांव बायलेचेर तापतां 

तीवूय रात आसूं वो दीस 
रोप्यामुळाकडेन खातड करता 


केन्नाय बरें कितें घड़टा 
येवपाचे पैशे टायमार येतात 
शबर रूपयाची लॉटरी लागता 
चेड्याक जॉब मेळटा 
चेडवाचें लग्न थरता 


बायल म्हाका म्हणटा 
ही तुमच्या रोप्याची कृपा! 


रोपो उलयना 
फक्त सगळ्यांचे 
बरें मागत रावता... 


अनार्य / 32 


20. 
आदिवासी 


म्हजेकडेन मोटार आसा 

ती घेवन हांव खंय वचूं? 

रस्तोच दुस्मान जाला.... 

पैसो आसा : नोटांचे गादयेर 

न्हीद मात येयना 

हांव खंयच्या दोतोराक दाखोवं? 

बायल मोगाळ आसा 

भुरगीं पळयताच 

हार्ट-शुगर-बीपी तसले कांय ना 
शु मागीर तीनसांजा 

देवाचें म्हणटाना अस्वस्थ कित्याक दिसता? 

४७ राती सगळ्याक दिवे लागतात 

म्हज्या मनांत मात उदेता काळोख 

मनशाच्या आदिवासी मनांतलो 

हांव घुस्मट्टां पिळग्यान पिळग्यो 

काळाची न्हय व्हावतां, व्हावतां- 

हांव तातलें उदक हातार घेतां 

तोंडार मारता, फ्रेश दिसचें म्हणून 

हाव नदीच्या पात्रांत पळयतां 

म्हाका दिसता आकाशाचें पडबिंब 

स्थिरतायेचो भास निर्माण करपी... 


अनार्य / 33 


2, 
मारवा 


ही थंडगार उत्तररात्र 

झाड़ावेल्या एकाकी पानांक 

कितें दिसता आसतले? 

पाचव्या पानांनी घुमता आसतलें काय वादळ 
मारव्याच्या मंद सुरांचें? 

त्या पानांक आसतली काय इत्सा 

भुयेवेल्या आपल्या बिरादरीक मेळपाची ? 
काय सोऱ्यावरी एकटेपणाची नशा 

आसतली ताच्या सरभोवतणी ? 


त्या एकाकी पानासारखी तूं उबी टेरेसार 

म्हज्या भोवतणी भीमसेनच्या मारव्याचो सुगंध 
हांवूय असोच गो - 

दिसाचो सगळ्यावांगडा 

रातचो एकटो दुखां गळयतां 

फांतोडेर सतार कसो वाजत रावतां स्वत:भितर... 


दोन एकल्यांचो मेळून एक घोंटेर जावक शकना 
इतली देख घेतल्या हांबेंन आयुश्याकडसून 
म्हाका दिसता तुजो मोगी 

सावळेसारखो तुजी राखण करताना 

तुज्या पोशांत यादींचीं फुलां उप्पाट 

तुजेविशीं म्हाका जें दिसता 

तें कशें पावतलें तुजेमेरेन ? 

आमकां दोगांकूय वेंम 

मारव्याच्या घनदाट स्वरधुक्याची ... 


अनार्य / 34 


BD, 
राणी 


म्हज्या मनांत तीं- 
म्हजे वेगेंत 
विस्कटतात तुजे केस 
आनी हांव भिरभिरतां 


एका काळ्यासावळ्या चक्रीवादळात 
तुज्या गालाचेर गाल घासतां हांव 
ओंबळांच्या फुलांसारखो भरून घेता तुजो गंध 


म्हजे छातयेंत- 
खूब लागीं 
खूब बोगी तूं 


म्हज्या मनांत तू 
म्हाजीच गो राणी 
मनाभायर वळख ना देख 
युगांयुगांत हीच 

चलत आयल्या काणी... 

23) 

तू 

तुजें खंयचें रूप खरें? 
मागतानाचें 

काय घेतनाचें ? 


तूं कोण गो? 

जग जिखलें त्या नेपोलियनाक 

जिखची क्लिओपात्रा राणी 

काय रामाखातीर बोरां उश्टी करून दवरपी 
शबरी ? 

तूं जननी 

काय विशवल्ली? 


गाळयारो घोव 

आनी सोऱ्यान इबाडलेलो संसार 
तिगोवन दवरता 

तेन्ना तूं कोण आसता? 

स्वामिनी, मानिनी, कामिनी काय जननी 

24. 
तळे 


तळे राखीत 
तो उदक चाखीत 


जीव राखता 
तो गोडशें खाता 


देवळादेगेर तळें 

तातूंत देवदयेच्यो झरी 
तळयेंत उडकी मार 

पलतडीं वचून आलतडीं यो 


देवीक टेन्शन येयलां 
कोणाचो श्‍वास सांडत 
आनी आपल्यार येत म्हुणोन- 

229६ 


पुणे 


सध्या हांव पुण्यांत रावतां 

शनिवारवाड्यालागीं 

त्याच पुलाचेर बाजीराव जालो मस्तानीच्या वासान मस्त- 
हांव मात स्कुटरीचेर. 

स्पीड मारताना दोनदां धडपडलों 


शनिवारवाड्याचेर 

टिळक उलयलो 

आनी आगरकर 

ब्रिटिशांक गांव सोडटां सोडटां 
घाशीराम कोतवाल याद जालो 


पन्नास वर्सा गेलीं 
टिळकाचो पणतू पडलो 


जानव्याचे सोवळे 
ओशोन धल्लें 


पयर कोरेगांवात जालो स्फोट 
थंय खंय मेळ्ळो बाजीरावाचो बुश्कोट 


हांव पुण्यांत येयलों 


तेन्ना आसलों बाजीराव 
मस्तानीचो सोपूत घेवन सांगता - 

26. 
रीण 


ढगावरी मळबांत तरंगलो 

पावस जावन जळीमळी पडलों 
न्हय जावन दर्याकडे गेलों 

दर एकल्याक दिलें 

जें दिवपाचें आशिल्ले रीण 

सुटलों एकदांचो 

म्हणून पिंपळापेडार वचून बसलों- 


बाल्मिकीच्या दोळ्यातलें दूक जावन गळलों 
तेन्नाच हांव बुध्दाच्या हांशातल्यान लिकलिकलों... 

2: 


कोण? 

कोण कोणांक सोदता रे? 
कोण सुखांत न्हाता रे? 
कोण दुःख भोगता रे? 
कोण कोणाक मेळटा रे? 


कितर्ली लाख वर्सा जालीं 
प्रस्न कशे सोंपना रे? 


कोण कोणाक सोदता रे? 

28. 
बायल 


|, 
न्हिदेंतसून उठिल्ली बायल पळयल्या? 
आनीक आनीक नाका! 

2. 

पोटान जाता, 

भायरी जाता 

तेन्ना ? 

बार बार देखो? 

9, 

भायर सरपाची वेळ जातकूच पळयात 
साडी बिन चापूनचोपून न्हेसतली 
मतलबी इंदियांचीं कवचकुंडलां 

बरी राखून दवरता ती... 

4. 

भुरग्यांमदीं घुस्पून रावता 

आयदनां घासता 

कपडे धुता 

कितलें सुंदर अडाणपण.... 

3) 

फटिंग, 

नाटकी, 

सगळी माची 

तिचेच भोवतणी घुंवयत 

दवरपी - 

6. 

दोळ्यांत दुखां येतकूच 
जाप आसता कोणाची? 
ie 

सोसता खूब 

मार खाता 

मारता त्या हातांकूय 
मलम लावंक सोदता 
8. 

झेमतनाय 

तोल सावरता 

9. 

कुस्कूट दिवन 

मुस्कट बंद करपी 

]0. 

पावडरीची खातड 
घामाचो वास 

कर्कश आवाज 

सगळें सोंसल्या उपरांत 
मनीस मेळटा 
बायलेभितर. 


अनार्य / 42 


29. 
गुलाम 


गुलामाक दिसता- 
मालक देव 

तो ताची भकती करता 
आनी भक्त निर्माण करता 
फुडले पिळगेंत 


मालक कात काडटा गुलामाची 
ताची व्हाण करून 

पायांत्त घालता 

कुरूकुरू चलता 


देवळात्त वयताना 

मालक व्हाणो भायर काडून दवरता 
गुलाम 

आतां एकलोच 

तो देवाकडेन मागता 

फुडल्या जल्मांतूय होच 

मालक दी रे बाबा, 


देवा... 


अनार्य / 43 


30 


जाण्टेलो 


नेरवाचें जाल्ल्या जाण्टेल्यान 
घर सोडून वयचें 

तसो मोग आमकां सगळ्यांक 
सोडून गेला 


खंय वचत काय तो जाण्टेलो? 

गर्देत रस्त्यायपलतडी वयताना 

कोणूय ताका मोखीत बी- 

युगानयुगां आमी तेजी पूजा केली 

तो आतां आमकां विसल्लो 

कोणुय ताका याद करून दीत? 

आमच्या रगतांतसून व्हांवतालो तो तूंच? 
जायत काय ताका आदली याद? 


एकलो चौकांत ताका खेटलो 
आजोबा, घरा चलात म्हणून ताका हाताक धल्लो 
जाण्टेल्यान नातवाक वळखूंक ना 


आतां कशें कितें? 
इतले सोयरे भायर पडले 
तातूंत होवूय एक... 

3]. 
भारतीय 


म्हज्या मुळांनी 
जी माती आसा 
तिका तुज्या 
दुःखाचें सारें घाल 


कायच उलयनासतना, 
म्हज्या शब्दांतसून 

सांग सगळें 

आयुश्य- 

द ग्रेट इंडियन रोप ट्रिक 


तूं भारतीय चली _ 

हाव तुका वळखतां 

स्वताची माती करून घेवपाची 
तुकां संवय आसा.... 

पितारलें. 


ह्या शारांत पयले फावट 
एका झाडार पितारलें हावे तुजें नांव 
आतां हें शार परकी न्हय 


हांगाच तूं जालें ल्हानाचें व्हड 
परकर-साड़ी-जिन्स 


भेस बदललो तुबेंम पिळगेकणकणी - 


ह्या शारान तुवे सूख भोगलें 

दुःख सोसलें | 

घोबान सोडलें तेन्ना भुरग्यांक घेवन 
वर्सा काड़लीं तुवेंन ह्याच शारांत 


झाडार पितारलें हांवे तुजें नांव 
आनी झाड़ांक म्हटलें, 

तेन्ना हांव नाशिल्लों 

तुवेंन सांबाळलें तेका 

उपकार जाले... 


झाडार पितारलें हांबे तुजे नांव- 
काळजार पितारलें हाबे तुजें नांव- 

कपडे 


कपडे काडून जाले 


आतां मुखवटे कोण काडटलो ? 
कोण कोणांक सांगतलो सत्य? 
कशें सांगपाचें तिका 

तुज्या केंसातलो तेलाचो वास 
म्हाका आवड़ना- 

कशें सांगपाचें ताका 

तुजीं बरगळां दिसतात 
बांगड्याच्या काट्यांवी- 


कपडे काडले... 
सवगा? 

34. 
दादलो 


हांव दादलो 
असलो पोजडो 
आवयक खायरो 
बापायक लासलो- 


भावांक नाडले 
भयणींक पिडले 
सोयऱ्यांक विकले 
बाजारांत 


भुरग्यांक खाली 
नातरांक पिलो 
निमाणो उल्लो 
एकलो एकसुरो 


हांव दादलो 
पोर जालो... 

55 
दार 


काय दारां बंद जातात 
तेन्ना काय उक्तीं जातात 


बंद दाराफाटल्यान आसता 
आपलोच कोणतरी 
आपुलकी सोंपलेलो 


उक्त्या दाराफाटल्यान 
दिवली घेवन 
कोण काय? 


दाराफाटल्यान आसता 
एक स्वतत्र जग 

ते जाय तेन्ना दार उगडटात 
नाका तेन्ना बंद करतात 
तूं उल्लय भायर 

कुडकुडत 


एक दार बंद जाता 
तेन्ना एक उक्तें जाता 


हैं दोगांकूय खबर नासता... 

36. 


किडो 


? 
9 


'तूं किडे पडून मरतलंय 
तिणें म्हाका म्हटलें 
स्राप दिल्ल्यावरी 

हांव हांसलो 


पिशी- 


किडे पडपाचो भंय 


~. 
E 
[Iw 
[e 
फर 
र्ट 


हांव हांसलो 


आनी लुचत रावलो 


तिचें रगत 

| 
37. 


खेळ 


केन्ना केन्ना हांव जिखतां 
केन्ना केन्ना हरतां 

हो खेळ जाणें सुरू केलो 
ताका सोदतां. 


तो म्हज्या वेंगेत येना 

तेन्ना हांव म्हणटा तो नाच्च 

नाच नाच म्हणून नाचताना 

हांव जातां मोर 

पिसारो फुलयतां 

हजार दोळ्यांनी स्वताकडे पळयता 

लग्न 


धारगळे देवळान भटजीन म्हटले मंत्र 

तुजी आवय, मावसभाव, मावशी, मावसभयण 
सगळ्यांच्या सामकार आमी घातले सात फेरे 
खंय पावले ते? 

एक फेरो म्हापशां, एक बेती वेऱयां 

कोलवाळे, वास्को करतां करतां मुंबय पावलीं 
केन्ना, कशीं कळ्ळेंच ना... 

मंत्रांच्या दोकल्यांचेर उबे रावून रावून एक दीस 
नाच्च जालें लग्न... 

भटजीन पेटयल्ल्या होमखंडांत 

ल्हासलो हांव... हो उजो आवयकखायरो 

उब जाय म्हणून पेटोवपाचो 

आनी ल्हासून घेवपाचें 

जळपाचें 

जळजळपाचें... 

जिवाच्या आकांतान उड़की माल्ली 

एके व्हडयेर पावलां 

आजून तें व्हडें बुडूक ना... 


दुसरे फावट 

मत्र म्हणूक ना 

हाताक लागली ती कूड मात घट्ट धरून दवल्ली 
जोरगतींतल्या व्हड्यावरीं... 

39. 
बरोवप 


हांव उतरांनीच बरयतलों 
अशें कांय ना 

कॅमेरान बरोवंक शकतां 
ब्रशान बरोवंक शकतां 
नेकेत्रानी लेगीत- 

वो बरोबचोच ना 

बेश्टो रावतलो जगत 


समजून घेवचें पडटा 
हांव आसां 

म्हणजे कितें तें 
उपरांत 

तूं आसताय 
जगताय 

बर॒यताय 


हाव बरयतां 
भाशेचे चोचींत 
स्वताक भरयता... 

40. 


शेत 


कालच्या रोप्यांक 
हांव आयज सारें घालतां 
हांव शेत रोयतां.... 

१]. 
कवी 


इण्टींतले फास्केंतल्यान 

कवी पळयता 

वाचे जल्मशतीक जमिल्ले लोक 

जेवणाचे लायनीत उबे; 

पुंगटां घालून केलाय मरे बिमलांचो रोस? 
कवी विचारता 

आर्ट अण्ड कल्चराच्या डायरेक्टराक : 
तो बाबड़ो नर्व्हस 

ताका दिसता - केन्ना केन्ना जांवय 
ज्यूस्त मांवाभशेन उलयता जावये 

कवी लायनीन आपुणूय उबो रावता 
सोदीत मार्गारिद खंय दिसता काय म्हणून 


लायनीन निम्माणी 

एक जाण्टेली... 

डायरेक्टर तिचेर धंगसो घालूंक 

कवी तिका पळयता: 

रॉबिन रॉबिन रेड ब्रेस्ट, ओ रॉबिन डीअर 
कवी गायत रावता 


डायरेक्टर काचाबूल जावन 
सीएमाक मोबाईल करता- 
सर, कार्यावळ ब्रेस बरी जाली 
जेवण सुरबूस चल्लां... 

42. 
अनार्य 


तुमची तलवार 
तुमचे घोडे: 

हाव झाडापेडांनी, 
शेतांत, न्हयेत... 


तुमचे देव 
यज्ञ-याग: 
हांव वारें 
भूयेंतलें सारें - 






तुमचे मत्र 
तुमचें तंत्र: 
हांव चरखो 
हांव सूत 


तुमची अमेरिका, 
यूरोप-सौदी 

हांब धादोस 
मातयेच्या घरांनी... 

व 43. 


 फोण 


हांव फोण्यां आसूं वो पुण्यां 
- तुका कितें पडला? 

हांव नागपूर आसूं वो नागेशी 

बायलभुरगीं ना न्हू उपाशी? 

वडगांव काय मडगांव? 

बाये घो! 

हे मोबायलाचे दीस 

कोणय खंय आसता, 

खंय सांगता 

कांयच सांगू नजो 


हांव कराचीत नाचतां 
ताथै ताथै 

हांगा मुंबय हालता 
हाचो भ॑य, ताचो भ॑य 


जांब पुण्यां वो फोण्यां 
फोण चुकला कोणां... 

आबोलेचो झेलो 


आबोलेचो झेलो बाये तसो तुजो पोलो 
जल्म-मरणा शीमेर तुकां कितले मारूं उलो? 


तुजे हांडीर खेळटा बाये यशोदेचो चलो 
मोरपांखावरी ताचो निळो निळो शेलो 


पिळगी खावंक येता जेन्ना कालियाचो पिलो 
ताची मान मोडपाखातीर धांवता गो कान्हुलो 


आतां हांगा आसलो मगो आतां नाच्च जालो 
काळजामदीं व्हावता तो झरीवरी ओलो 


आबोलेचो झेलो बाये आबोलेचो झेलो 
सांजच्या पारार कोणें कोणांक शीम हुपून व्हेलो? 

45. 
तागडी 


एके तागडेन तूं 

एके तागडेन हांव 
कोणाक कोण उबारता 
आतां पळयत राव 


तुजेलागीं कितें? 
फातोर आनी गुणे! 
म्हजे तागडेन आसा 
अमुरपिकें जिणें... 


फातराक लाय तिबो 
ताचो जाता देव 
जिणेमुळान आसता 
चिमटीभर रेव! 


धाडायत राव गुणे 
बांदित राव देवळां 
महज्या काळजालागीं 
फांतोडेचीं ओंवळां 


ओंवळां देवापांयांर 
काळीज देवापांयार 
फातरांतलो झरोच 
शीतळटा घायार... 

46. 
शिरकला 


वयल्यान पडटा पावस 
खायल्यान पेट्टा उजो 
उदक काय उजो? 

कांयच सांगो नजो... 


दोळीयानसावन हुंवार 
काळजासावन धग 
कूड आसत नासत 
सुयेर जायत सुतक 


कडीवयर चामडे 
चामडेभितर रगत 
महले पायणित घुस्पला 
उजो आनीक उदक 


हेबटेन गेल्यार लासता 
तेचटेन गेल्यार बुडूटा 


शिरकला कोण मदले मदीं 
सायबा, भोगोस मागता... 

47. 


` सोरोप 


बेश्टोच म्हणून हात घातलो 

जाल्यार सोरपाचें बीळशें.... 

ह्या बिळांत सोरोप आसतलो काय? 

चड़ करून आसतलो 

ना जाल्यार हे हुमटायिल्ले घोंटेर 

हीं पिलांचीं पाखा, हे शेळे रगताचे थेंबे 
हांगां कशे आसूंक फावो? 

सोरोप आसल्यार 

सायबिणी पाव 

ताका जाल्यार रगताचें दूद करून घालीन 
तुका जाल्यार खरे हात खरे पांय घालीन 
पूण तू पाव 

म्हाका वीख लागनाशें जांव 

लागल्यार एकेच वडीन हांव काबार तरी जाव... 
सोरोप नासल्यार 

देव पावलो 

म्हजी पिराय 28 फोणकुलांचो सोरोप कशी 
म्हज्या माथ्यार केन्नासावन धोलता 

तिका रावूंक आयतेंच बीळ जालें... 

48. 
मोखप 


काळोभिल्ल आनी धवोफुल्ल 
मोखतात एकामेकांक एका थिक्याचेर 
तेन्ना उजळटा राखी कोराची चंद्रकोर 
रात आसू कितलीय भिरांकूळ 

तिका फावोच फुटूंक फांतोडेचो चंवर 
तांबडोगुज... 


काळोकिटूट आनी तांबडोच्च 
मोखतात एकामेकांक केन्ना केन्ना 
आनी मातयेच्या कोराचो उजो पेट्टा 
पेटल्या उप्रांत सगल्यांचीच जाता राख 
राखेची जाता चिमटीभर माती 


मळब आनी माती 

मोखतात एकामेकांक केन्ना केन्ना 
मासप आनी आसप 

जोखता एकामेकांक केन्ना केन्ना... 

49. 
आलतड - पलतड 


ही आलतड 

काय पलतड? 

कोणांक खबर! 

थोडे हेवटेन आयले 

तेवटेन गेले 

ते हिका आलतड म्हणटात 
तिका पलतड म्हणटात 
तोडे तेवटेन आयले 

हेवटेन चल्ल्यात 

ते हिका पलतड म्हणटात 
तिका आलतड म्हणटात... 


हें हेवटेन 

काय तेवटेन ? 

कोणांक खबर! 

आलतडचे म्हणटात हेवटेन 
पलतडचे म्हणटात तेवटेन... 


हाव आलतडें आसा 
पलतड़ें वचूंक सोदतां 
म्हणजे हांव खंय आसा 
आनी खंय वचूंक सोदतां? 

अनार्य 
कविता संग्रहा उपरांत 
नरेंद्र बोडके 
हांचो कोंकणी सरस्पतीक भेट दिवपाचो 
लेखन संकल्प 


एक आसलो रमेश - नवलिका 
पणजेसावन पुण्यामेरेन - आत्मकथा 
ज्ञानेश्वरांच्यो शबर ओंवयो - (कोंकणी अणकार) 
अस्तुरीमन - ललित 
आधुनिक कोंकणी कादंबरी - नियाळ 

कोंकणी मनशान देशी आनी परदेशी अशा एकूण सोळा भासांनी 
साहित्यिक योगदान दिलां. तातूंत मराठी ही एक मुखेल भास. मराठी 
शारदेच्या मंदिरांत वावुरपी गोंयच्या भूयपुतांक, कोंकणी भाशेन 
आपणाल्या मोयपासांत केन्ना बांदून दवरूक ना. पूण त्याच बरोबर, योग्य 
वेळार आपणालें 'देणें' फारीक करून घेतलां. तांतुतले पयले बाकीबाब 
बोरकार, दुसरे लक्ष्मणराव सरदेसाय, मागीर शंकर रामाणी आनी आतां 
नरेंद्र बोडके. 


आमच्या भारतीय तत्वचितकांनी आनी कवी-लेखकांनी मर्णाक 
'परमसखा' म्हण तोखेलां आनी वाखाणलां तेच परंपरेंत कवी नरेंद्र बोडके, 
“किडनीचे पालखेंत बसून मर्ण आयलां !' अशा उतरांनी मर्णाक वर्णिता 
आनी 'तुवें सकयल मान घालून हो असो वार केलो, भियेड्ड्या' अशें 
म्हणत ताची निर्भत्सनाय करता. 

पंचवीस वर्सा आदीं आपणाले प्रतिभेची किट दाखोवन गेलो हो नरवीर 
अकस्मात विलक्षण तेजाचो कवदो जावन एखाद्रया भूंयवीर देंबचारावरी 
कोंकणी पेडार प्रगट जाला. बाकीबाब बोरकारा उपरांतचे गोंयचे मराठी 
काव्य परंपरेंतलो तितकेच तांकीचो कवी आशिल्ल्या नरेंद्र बोड़केन मराठी 
काव्याक आनी गद्याक एक सशक्त योगदान दिलां. “अनार्य' च्या रूपान 
कोंकणी कवितेक तागेली ही तितकीच तोला-मोलाची भेट. 


- पुंडलीक ना. नायक 


गोवा कोंकणी अकादेमी 


